

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. దేహమును పులకింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వవిధముల నమూల్యమైన గ్రంథరాజము.

—శ్రీ పా. శే. రాజమన్నగారు, గౌ॥ ప్రధాన న్యాయమూర్తి, మద్రాసు.

*** ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందియమును లేదు. *** —శ్రీ పింగళి లక్ష్మీకాంతంగారు.

*** ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. ***

—శ్రీ రాజ్లపల్లి ఆనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లన్నియూ శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(సప్తమ ముద్రణము)

వెల : { సాదా ప్రతి రూ. 3/-
అట్ట బైండు రూ. 3-50

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి శ్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమంజరి...తియ్యని తెలుగు...పాలవంటి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

దే వీ మా హా త్మ్య ము

(శ్రీ దుర్గాసప్తశతి)

అనువాదకులు : శ్రీ కందుకూరు మల్లికార్జునంగారు

ఇందు మూలశ్లోకములు, వానికి ధారాళమయిన అంధ్రానువాదమును పొందుపఱచుబడియున్నవి. అందందు ముఖ్యములును నిగూఢములును అగు శబ్దములకు పాదదీపికలందు వివరణములు చేర్చబడియున్నవి. దేవీనవరాత్రములందును, ఇతర పవిత్రావసరములందును నిత్యపారాయణమొనర్పవలసిన ఉత్తమగ్రంథము. ఈ గ్రంథప్రాశస్త్యము పూర్తిగా వివరించు పీఠికయు చేర్చబడియున్నది.

“ధారాళమగు ఈ అంధ్రానువాదము తేటమాటలతో వ్రాయబడి సంస్కృతమూలముతో పరిపూర్ణ సామరస్యము కలిగియున్నది”.

—హిందూ (The Hindu) 6-10-57.

(170 + 16) పుటలు ప్రజ్ఞులమగు ప్రథమ ముద్రణము వెల : రూ. 2/-

శ్రీ వివేకానంద లేఖావళి

(రెండు భాగములు)

అనువాదకులు :

శ్రీ చిరంతనానందస్వామి

భారతదేశమున ఇంటింటను ఉండవలసిన పుస్తకములలో నిది యొకటి; బాలికాబాలకు లెల్లదను శ్రద్ధతో పఠేవదే చదువవలసిన పుస్తకములలో నిది యొకటి.

ఈ లేఖలయందు దైవభక్తి, మానవరక్తి, కార్యాసక్తి—ఇవి నిరంతరసంయోగము దాల్చి జీవితాంధకారమును దొలగింపజేయు జ్యోతిగ నుండుట స్పష్టము.

—కట్టమంచి రామలింగారెడ్డి

మొదటి భాగము : 256 పుటలు

ఒక్కొక్క భాగము వెల : రూ. 1-50

రెండవ భాగము : 226 పుటలు

డ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామ కృష్ణ ప్రభ

సంపుటము ౧౪ ౧౯౫౭, నావెంబెరు; హేవిళంబి - కార్తీకము

సంచిక ౫

విషయ సూచిక

చతుర్శ్లోకీ—[యామునమునిప్రణీతము]	౧౪౫
దీపావళి—[సంపాదకీయము]	౧౪౮
గతాగత పరీక్ష—డాక్టరు పోతుకూచి సుబ్రహ్మణ్యశాస్త్రిగారు, ఎం.ఏ., ఎం.లిట్., పిఎచ్.డి.	౧౫౦
మోక్షసాధన—శ్రీ శ్రీ నిత్యానందస్వామలు	౧౫౬
శ్రీ ప్రేమానందస్వామి—శ్రీ సరస్వతుల చంద్రశేఖరశాస్త్రిగారు, బి.ఏ.,	౧౬౦
త్రిమూర్తుల ఆధిక్యము—శ్రీ గురుభక్త పెద్దిభొట్ల కృష్ణశాస్త్రిగారు	౧౬౪
మాతృశ్రీ శారదాదేవి—[శ్రీమద్గంధీరానందవాణి]	౧౬౭
వార్తలు, విశేషాలు	౧౭౪
గ్రంథసమీక్ష	౧౭౬

సందేశ తరంగిణి

ప్రజ్ఞులమగు ద్వితీయ ముద్రణము! ఆకర్షకమగు బైండింగు!

అనువాదకులు: కీ॥శే॥ శ్రీ తత్త్వానందస్వాములవారు

పరిష్కర్తలు: శ్రీ శ్రీరాం వేంకట భుజంగరాయశర్మగారు, ఎం. ఏ.

పాశ్చాత్య ద్వితీయ యాత్రానంతరము శ్రీ వివేకానందస్వాములవారు కొలంబో మొదలు ఆల్మోరా వఱకు ఒసగిన ఉపన్యాసముల సంపుటికరణము, ఒక్కొక్క యుపన్యాసమును ఆల్మోర్ధారకము, విజ్ఞానోత్తేజకము, దేశభక్తిభరితము.

ప్రతి భారతీయుడును జదివి తీరవలసిన దివ్యగ్రంథము!

మొదటి భాగము : ౩౩౦ పుటలు

రెండవ భాగము : ౩౨౪ పుటలు

వెల: ఒక్కొక్కభాగము రూ. ౩/-

అడ్రసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

ఇప్పుడే తయారైనది!

క్రొత్త పుస్తకము!!

శ్రీ రామకృష్ణుడు,
వివేకానందస్వామి

రచయిత :

శ్రీ జవాహర్‌లాల్ నెహ్రూ

ముచ్చటైన అచ్చు, అందమైన ఆకృతి

36 పుటలు పైజు డిమి 1/16

వెల : రూ. 0-25 మాత్రమే

అడ్రెసు :

మేనేజరు, శ్రీరామకృష్ణమఠము,
మైలాపూరు, మద్రాసు - 4

ఓ ర లె క్స్

దంతరోగములకన్నిటికిని నిరోధిని, నివారిణి.

తేలుకాటును, చెవిపోటును, చర్మవ్యాధులను, అన్ని నొప్పులను నిమిషములోనే మాన్పును.

ఓ ర లె క్స్ టూత్ పౌడర్

ప్రతిదినమును ప్రతివారును వాడుటకు సాటిలేనిది.

ఓ ర లిన్ లే బ రే ట రీస్

కాకినాడ (ఆంధ్రప్రదేశ్)

అనుష్ఠాన వేదాంతము

(శ్రీ వివేకానందస్వామి ప్రవచనము)

వేదాంతమనగా విశ్వశరణ్యమగు మతసిద్ధాంతము. ఆబాలగోపాలము సమస్త దేశీయులకును సమస్త మతావలంబులకును సర్వకాల సర్వావస్థలయందును ఆ వేదాంతము ఎటుల అనుష్ఠానయోగ్యమో కన్నులకు కట్టినటుల శ్రీ స్వాములవా రిందు స్పష్టికరించి యున్నారు.

130 పుటలు

(దివ్యమగు ద్వితీయ ముద్రణము)

వెల : రూ. 1-25

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

ప్రజలకొక విజ్ఞప్తి

“నెల్లూరు జిల్లా మునిసిపల్ కార్పొరేషన్
సహాయమొసరుతుంది”

రామకృష్ణమిత్రుల వారి నుండి

చెన్నై, 19-11-50

ఇటీవల అతివృష్టిచలన నెల్లూరు జిల్లాలోని ప్రాంతములలోనూ అపారనష్టము వాటిల్లినది. విద్యుత్తు జను లెరిగినవిషయమే. తమ స్వస్థమైన చిన్నారులను పోగొట్టుకొనినవారికి సూటూరుపేట, నరసింహాచలం ప్రాంతములలో సహాయమొసరుతుకు శ్రీరామకృష్ణమిత్రుల వారు సహాయము యున్నారు. మిషనుకు చేరినవారు అనూనూలుముగ్గురు, పరిశీలనలను స్వయముగ సూచి వచ్చుచున్నారు. పోలినవారి నివారణ కార్యక్రమము ప్రారంభమగుచున్నది. ఇటీవల అత్యవసరవస్తువులను పంచిపెట్టుట జరుగును. ఈ ప్రయత్నమునకు వితరణముగ ధనసహాయమున్ను, సుబ్సిడీవస్త్రములును గావలసియున్నవి. వీనిని సోదర, సోదరీమిత్రులు వెంటనే యీ క్రింది విలాసమునకు బండ్ల ప్రార్థింపులు. (ఎం. స్వల్ప సహాయమైనను కృతజ్ఞతతో స్వీకరింపబడి, అందుకు గురితి తిలుపబడును).

మేనేజరు,

శ్రీరామకృష్ణమిత్రులు. మైసూరు. సద్రాసు - 4.



‘సర్వేశ్వరసి శరణు జొరుము, అతని కృప నీ యనుభవమునకు అప్పడు వచ్చును.’

—శ్రీ శారదామణి.



మక్యేష్ట ప్రభ



సంపుటము ౧౪

౧౯౫౭ - నొవెంబరు : : హేనిశంబి - కార్తీకము

{ సంచిక ౫

చ తు శ్లోక్రీ

[యామునమునిప్రణీతము]

కాన్తస్ తే పురుషోత్తమః, ఫణిపతి శ్శయ్యాసనం, వాహనం

వేదాత్మా విహగేశ్వరో, యవనికా మాయా జగన్మోహినీ, ।

బ్రహ్మేశాదిసురవ్రజ స్పదయిత స్త్వద్దాసదాసీగణ,

శ్రీ రి త్వేవ చ నామ తే, భగవతి, బ్రూమః కథం త్వాం వయమ్ ? ॥ ౧

టీ॥ భగవతి = సకలగుణపరిపూర్ణురాలవైనతల్లి, పురుషోత్తమః = పురుషశ్రేష్ఠుడైనస్వామి, తేకాన్తః = నీకువల్లభుడు, ఫణిపతిః = ఆదిశేషుడు, శయ్యా = పాన్పుగను, ఆసనం = పీటగను ఉన్నాడు, వేదాత్మా = వేదస్వరూపియైన, విహగేశ్వరః = పక్షిరాజు, వాహనం = వాహనముగా ఉన్నాడు, జగన్మోహినీ = జగములను మోహింపజేయు, మాయా = మూలప్రకృతి, యవనికా = తెరగా ఉన్నది, సదయితః బ్రహ్మే ఈతే ఆది సురవ్రజః త్వత్ దాస దాసీగణః = బ్రహ్మరుద్రాదిదేవతలపత్నులు నీకు దాసీవర్గముగను ఆ దేవతలు దాసవర్గముగను ఉన్నారు, తే నామచ = నీపేరును, శ్రీః ఇతి ఏవ = శ్రీఅనియే ఉన్నది, త్వాం = ఇంతటి పెంపు గల నిన్ను, వయం = దాసులము, కథంబ్రూమః = ఎట్లు వర్ణింతుము ?

తా॥ కల్యాణగుణములు నిండిన తల్లి, పురుషోత్తముడు నీ వల్లభుడు, సర్పరాజే నీకు పాన్పును పీఠమును, వేదస్వరూపి పక్షిరాజు నీ వాహనము, లోకమోహన మైన మూలప్రకృతి నీ తెర, దేవత లెల్లరు నీకు పరిచారికులు, వారిదేవతలు నీకు పరిచారికలు, నీ పేరే శ్రీదేవి, ఇక నీ పెంపు నే మందుము ?

యస్యా స్తే మహిమాన మాత్మన ఇవ త్వ ద్వల్లభో ఓపి ప్రభుర్
నాలం మాత మియ త్తయా నిరవధిం నిత్యానుకూలం స్వతః ।
తాం త్వాం దాన ఇతి ప్రపన్న ఇతి చ ప్రోష్యా మ్యహం నిభయో
లోకైకేశ్వరి, లోకనాథదయితే, దాస్తే, దయాం తే విదః ॥

౨

టీ॥ లోక + ఏక + ఈశ్వరి = లోకాలకు అధ్యక్షియురాలవైన ప్రభుణి, లోకనాథదయితే = సర్వేశ్వరుని ప్రాణవల్లభా, యస్యాః తే = ఏ నీయొక్క, నిరవధిం = ఎల్ల లేనిదియు, స్వతః = స్వాభావికముగ నే, నిత్య + అనుకూలం = సదాప్రియముగ ఉండునదియు అగు, మహిమానం = మహిమను, ఇయ త్తయామాతం = ఇంత అనికొలుచుటకు, ప్రభుః = సర్వశక్తి యైన, త్వద్ వల్లభః అపి = నీప్రియుడునైతము, ఆత్మనః (మహిమానంమాతం) ఇవ = తనమహిమనుకొలుచుటకు అసమర్థుడుగ ఉన్నట్లే, న + అలం = అసమర్థుడుగ ఉన్నాడో, తాంత్యాం = అట్టినిన్ను, అహం = నేను, నిర్భయః = భయములేనివాడనై, ప్రోష్యామి = స్తుతింప నున్నాను (ఏల యన), దాస్తే (మయి) = కృపణుడనై ననాయందు, తేదయాం విదః ॥ = నీకు ఉన్న దయను ఎఱిగిన వాడనై, దాసః ఇతి = దాసుడననుకారణముచేతను, ప్రపన్నః ఇతి చ = శరణాగతుడను అను కారణముచేతను.

తా॥ సర్వేశ్వరప్రియా, లోకైకేశ్వరి, సర్వజ్ఞుడైనను నీప్రియుడు తనమహిమకొలత నెఱుంగ నట్లే నీ మహిమకొలతను గూడ ఎఱుగడు. అంతటిది నీ మహిమ! అది నిరవధి యగుటే కాక సర్వేశ్వరునికి సదా ప్రియ మైనది. నేను నీ దాసుడను, శరణాగతుడను, నాయందు నీ కున్న దయ నెఱిగినవాడను, కావున స్తుతించు సామర్థ్యము లేకున్నను భయములేక స్తుతింప పూనుకొనుచున్నాను.

ఈషత్ త్వత్ కరుణా నిరీక్షణ సుధా సస్థితాద్ రక్షతే
నష్టం ప్రాక్ తదలాభత ప్రిభువనం సమ్ప్రీ త్యనందాయమ్ ।
శ్రేయో న హ్యరవిష్టలోచనమనఃకాంతాప్రసాదా దృతే
సంస్మ త్యక్షర వైష్ణవాధ్యసు నృణాం సమావృతతే కహిచిత్ ॥

౩

టీ॥ ఈషత్ = రవంత, త్వత్ కరుణానిరీక్షణసుధాసస్థితాత్ = దయతోడి నీచూపు అనెడి అమృతమును చల్లుటచే, త్రిభువనం = ముల్లోకములును, రక్షతే = కాపాడబడుచున్నది, ప్రాక్ = మునుపు, తత్ అలాభతః = ఆకరుణాకటాక్షప్రాప్తి లేమిచే, నష్టం = నశించియుండినది, సంప్రతి = (కటాక్షప్రాప్తిగల్గిన) యిప్పుడు, అనన్త + ఉదయమ్ = అపారమైన అభ్యుదయముగ లిగి యున్నది, నృణాం = మనుష్యులకు, సంస్మతితక్షర వైష్ణవ అధ్యసు = ఇహలోకభోగ, కైవల్య భోగ, పరమపదభోగాలలో, శ్రేయః = మేలు, అరవిష్టలోచనమనఃకాంతాప్రసాదాత్ ఋతే =

పుండరీకాక్షుడైన భగవంతుని మదిమెచ్చిన దివ్యమహిషియగు దేవియనుగ్రహించిననే కాని (మఱి ఎట్లును), క ర్తి చిత్ = ఒకప్పుడును, న సంభావ్యతే హి = సంభవింపజాలదుకదా.

తా॥ నీ కటాక్షప్రాప్తికి ముందు ఈ ముల్లోకములును నష్టములై యుండినవి. నీ కటాక్ష ప్రాప్తిచే వీని కిప్పుడు అనంతాభ్యుదయము చేకూరినది, కరుణతోడి నీ చూపుటమృతమును రవంత చల్లిన చాలును, లోకము రక్షిత మగును. ఇహలోకమున గాని కైవల్యమున గాని పరమ పదమున గాని, శ్రేణు మొంద వలె నన్న దానికి అరవిందలోచనునిహృదయేశ్వరివైన నీ కృప ఒక్కటే ప్రాపకము, వే టొండు లేదు.

శాస్త్రానంత మహావిభూతి పరమం యద్ బ్రహ్మ రూపం హరేర్
మూతకం బ్రహ్మ తతో ఽపి తత్ ప్రియతరం రూపం య దత్యద్భుతమ్ ।

యా న్యన్యాని యథానుఖం విహరతో రూపాణి సర్వాణి తా

న్యాహం సైస్వి రనురూప రూపవిభవైర్ గాఢోపగూఢాని తే ॥

౪

టీ॥ శాస్త్ర = దోషగంధమేలేనిదియు, అనస్త = ఎల్లలేనిదియు, మహావిభూతి = నిత్యవిభూతి లీలావిభూతి అను రెండు విభాతులు గలదియు, పరమం = సర్వోత్కృష్టమును, బ్రహ్మ = బ్రహ్మపద వాచ్యమును ఐన, హరేః యద్ రూపం = సర్వేశ్వరుని ఏ స్వరూపముగలదో, తతః అపి = ఆ స్వరూపమునకంటెను, తత్ ప్రియతరం = ఆ స్వామికి అత్యంతప్రియమును, అత్యద్భుతం = అత్యాశ్చర్యమును, మూర్తం బ్రహ్మ = రూపుదాల్చిన బ్రహ్మమనబడునదియు నగు, యద్ రూపం = (దేవుని) ఏ దివ్యమంగళవిగ్రహము(= పరవాసు దేవరూపము)గలదో, యథానుఖం = హాయిగా, విహరతః = లీలారసము ననుభవించు, (తస్య హరేః = ఆ స్వామియొక్క), అన్యాని యాని రూపాని = ఉచ్చావచములైన రామకృష్ణాద్యవతారమూర్తులు ఏవి కలవో, తాని సర్వాణి రూపాణి = ఆ రూపములు అన్నియు, (ఓ శ్రీమహాలక్ష్మీ) తే = నీయొక్క, సైస్వి = సొంత, అనురూపరూపవిభవైః = అనుగుణరూపవిశేషాలచే, గాఢ + ఉపగూఢాని = నిరంతరసంశ్లిష్టము లని, ఆహుః = చెప్పదురు.

తా॥ సర్వేశ్వరుని దివ్యాత్మస్వరూపమందేమి, పరవాసు దేవరూపమందేమి, ప్రద్యు మ్నానిరుద్ధ సంకర్షణ వాసు దేవ రూపములందేమి, మత్స్య కూర్మ వరాహ నృసింహ రామ కృష్ణాది రూపములందేమి, వానివానికి అనురూపము లైన రూపములతో ఓ శ్రీమహాలక్ష్మీ నీవును చేరి ఉన్నా వని చెప్పదురు.

“అమ్మా, నాకు పేరుప్రతిష్ఠలు అక్కఱ లేదు; అష్టసిద్ధులు నాకు అక్కఱ లేదు; నూఱు సిద్ధులైనను నాకు అక్కఱ లేదు. అమ్మా, నాకు జీవితభోగానుభవా పేక్ష లేదు. నీ పాదపద్మములందు నాకు స్వచ్ఛమైన భక్తిని ప్రసాదింపుము. తల్లీ, అదే నేను కోరు వరము”.

—శ్రీరామకృష్ణుడు.

దీ పా వ శి (సంపాదకీయము)

ఆసేతుహిమాచలము మన భరతఖండమున మహాత్ముల తపస్సుచే పవిత్రము లైన షేత్రములు ఎన్నో ఉన్నవి. ఆ తపస్సులకు ఎవరు సాటి? తమ సాధనలు సిద్ధించిన స్థలములకే వారు తమ తపస్సులను అర్పించిరి. ఎందులకనగా సామాన్య మానవులు ఆధ్యాత్మికసాధనలు చేయ లేరు. కావున రా నున్న కలికాలమునకై వారు తమ తపస్సులను ఆ యా స్థలాలకు అట్లు అర్పించిరి. ఆ స్థలాలు పుణ్య షేత్రాలై యాత్రికులకు పుణ్యప్రదము లైనవి. అట్లే దేహమనఃపావనము లైన పుణ్యతీర్థాలును మన దేశ మంతటను ఉన్నవి. గ్రహనక్షత్రాలయోగములచే గలుగు పుణ్యకాలాలును ఉన్నవి.

మఱి విశేష మే మనగా సంక్షిప్త జగద్దూపమే మానవశరీరము అని యోగ శాస్త్రము చెప్పుచున్నది. బాహ్యప్రపంచాన ఉండునట్టి పుణ్యషేత్రాలను పోలిన పుణ్య షేత్రాలు, పుణ్యతీర్థాలను పోలిన పుణ్య తీర్థాలు, పుణ్యకాలాలను పోలిన పుణ్యకాలాలు మానవ శరీరములోనే ఉన్నవి. అంతే కాదు శరీరగతా లైన షేత్రాలకు తీర్థాలకు కాలాలకు ప్రభావము ఎక్కువ.

అత్యున్నత తీర్థము తత్పుణ్య
బహిస్తీర్థాని యో వ్రజేత్
కరస్థం స మహారత్నం
త్యక్త్వా కాచం విమార్గతి.

[సూతసంహిత XI-52]

తనలో ఉన్న తీర్థమును విడిచి వెలుపలి తీర్థాలకు పరుగులెత్తువాడు చేత నున్న మహారత్నమును పాతవేసి గాఢముక్కును పెదకునట్టివాడు. ఒడలియందలి నాడు లన్నియు దేవతాస్థానాలే. సుఖమ్నానాడి శివస్థానము, ఇడానాడి విష్ణుస్థానము, సింగ్నానాడి విరించిస్థానము, విరాణ్ణాడి సరస్వతీస్థానము. ఈ నాడుల కలయికలే ఋతువులను పుణ్యకాలాలను సూచించును.

తపోధనులు తమ తపసులను ఆయా షేత్రాలకు తీర్థాలకు అర్పించినందున వాని కంతటి ప్రాశస్త్యమును ప్రభావమును గలిగినవి. మఱి పుణ్యకాలాలకుమాత్రము ప్రాశస్త్యప్రభావాలు తమంతట గలిగినవే కాని మహాపురుష సంబంధముచే గలిగినవి కావు. మహావయము, అర్ధోదయము, ఉపరాగము, విషు, అమావాస్య - అను వీని పవిత్రతకు అప్పటి గ్రహయోగాలే కారణాలు. మహాన్యకీసంబంధముచే ప్రాశస్త్యమొందిన పుణ్యకాలము ఒకటే ఒకటి మాత్రమే ఉన్నది. అదే నరకచతుర్దశియనబడు ఆశ్వయుజ కృష్ణపక్ష చతుర్దశి. మహాబలగర్వితుడై లోకకంటకుడుగ ఉండిన నరకాసురుని శ్రీమహావిష్ణువు సంహరించెను. నరకాసురుని తల్లి భూదేవి. పుత్రుని మరణ వార్తను విన్నప్పుడు ఆమె దుఃఖపరవశురాలు కాలేదు. పుత్రశోకము నణచుకొని, పుత్రునకు మరణము సాక్షాన్నారాయణునిచే గలిగినందులకు సంతోషించెను. కొడుకును కోల్పో

యిన దుఃఖమునకు ఆమె చోటియ లేదు. సరకనాశనముచే లోకప్రజలకు గలిగిన సంతోషాతిశయమును జూచి ఆమెయు సంతోషించెను.

సరకచతుర్థశి అను పేర ఆ దినమును ప్రతి సంవత్సరమును పండుగగా కొనియాడవలె నని ఆమె దేవుని వర మడిగి ఇప్పించుకొనెను. సరకాసురుడే ప్రాణమును విడుచుటకు ముందు అట్టి వర మడిగి యిప్పించుకొనె నను క్రమ మొకటి కలదు. నాటి వేగుజామున ఇంటింటను ప్రజలు తలంటి స్నానము చేసి నూత్నవస్త్రములను ధరించి విందువినోదాల తేలుదురు. కొన్ని ప్రాంతములలో ఈ పండుగకు ఇంటింటను దీపాలు వెలిగింతురు. దీపావళి అను పేరు ఈ పండుగకు కలిగినందులకు కారణము అదే.

ఇది జ్ఞానజ్యోతిచే అవిద్యాంధకారమును పోద్రోలుటనుగూడ సూచించును. తక్కిన పుణ్యకాలములవలె కాక, ఈ పుణ్యకాలము ఒకానొక భక్తురాలు దేవుని ప్రార్థించి యిప్పించు కొన్న వరముచే ప్రాశస్త్యమును గన్నది. ఆ భక్తురాలు తన దుఃఖమును గణింపక లోకక్షేమమునే కోరిన ఉత్తమురాలు. అంతేకాదు నిజమునకు మానవులకు శ్రేయము గూర్ప దేవుడు ఏర్పఱచిన ప్రణాళికలో చేరినవే మానవు లనుభవించు కష్టాలును, అట్టి దృశ్య భము నవలంబించిన సరకాసురమూత వందనీయ.

సంకల్పకల్పలతికా మవధిం తుమాయాస్
స్వేచ్ఛావరాహమహిషీం సులభానుకమ్పామ్
విశ్వస్యమాతర మకిచ్చున కామధేనుం
విశ్వంభరా మశరణ శృరణం ప్రపద్యే.

వేణు దిక్కలేదు. విశ్వంభరాదేవినే శరణు చొచ్చు చున్నాను. ఆమె లోకజనని, పేదల పాలిటి కామధేనువు, ఓర్పుతలపొలము, కష్టపడ నక్కఱలేకే కనికరించునది, సంకల్పకల్పలతిక, వరాహనాయని దేవేరి.

పత్య దక్షిణ పాణి పఙ్కజ పుటే
విన్యస్త పా దామ్బుజా
వామం పన్నగ సావభౌమ సదృశం
పయఃఙ్కయస్తీ భుజమ్
పోత్ర స్పృశ లనత్ కపాల ఫలకా
పుల్లరవి నేత్రణా
సా మే పుష్పతు మజ్జరా న్యనుదినం
సహాణి సవంసహా ॥

నిమిటి కుడి కరకమలమున అడుగుదామర నుంచుకొని, స్వామి యెడమ భుజమును పన్నగ సార్వభౌముని బోలిన దానిని పాన్పుగ జేసి కొని, ఆ వరాహదేవుని వదనము తగులుటచే వెలుగొందు నిగనిగని చెక్కిల్లును, వికసించిన నేత్రకమలములును గల భూదేవి నాకు అను దినమును మంగళము లొసంగు గాక.

దేహమునకు పుట్టుక కలిగినది, చావును కలుగును. కాని ఆత్మకు మరణము లేదు. అది వక్కను పోలినది. వక్క పరిపక్వమయినపుడు చిప్ప కంటుకొనదు, కాని ఇంకను పచ్చిగ ఉన్నప్పుడు దానిని చిప్పనుండి వేటుపడుట కష్టము. భగవత్సాక్షాత్కారము కలిగిన పిమ్మట దేహమే ఆత్మ అని ఎవడును అను కొనడు. ఆత్మ వేణు దేహము వేణు అని అతడు ఎఱుగును. — శ్రీరామకృష్ణుడు

గతా గత పరీక్ష

డాక్టరు పోతుకూచి సుబ్రహ్మణ్యశాస్త్రిగారు, ఎం. ఏ., ఎం. లిట్., పి.ఎచ్. డి.

నవీనవైజ్ఞానికలు శాశ్వతపరిణామము కల యము గాక తప్పదు. అప్పుడు వ్యావహారిక దని వాదింతురు, అణువులో సహిత మెల్లప్పుడు ప్రపంచమునకు తాత్త్వికత ఉండ వీలులేదు, మా ర్పులు గన్పించుచున్నవందురు. ఇట్టి ఈ సిద్ధాంతము మాధ్యమకులలో అంతర్లీనమై మార్పును గమనమని వ్యవహరింప వీలున్నది. యున్నది. అద్వైతులు దీనిని ఉపనిషత్సతాను గమన మనునది వ్యావహారిక జగములో కన్పిం సారముగా స్పష్టపరచిరి. వస్తుతః మధ్యమక చుచున్నను, వాస్తవముగా యుక్తియుతము వాదమునకు పునాదులు ప్రధానోపనిషత్తుల కాగలదా? అను ప్రశ్నను విచారింపవలెను. లోనే కన్పించుచున్నవి. అందుచే నాగార్జునా గమన మనబడు పరిణామము తార్కికబుద్ధికి చార్యులు చెప్పిన గతాగతపరీక్షను గమనింప గూడ కుదరజాలనిచో తత్త్వము నిష్ఠి) వలసి యున్నది.

గతా గత పరీక్ష

1. గతం న గమ్యతే తావ దగతం నైవ గమ్యతే
గ తాగత వినిర్మక్తం గమ్యమానం న గమ్యతే.
2. చేష్టా యత్ర గతి స్తత్ర గమ్యమానే చ సా యతః
న గతే నాగతే చేష్టా గమ్యమానే గతి స్తతః.
3. గమ్యమానస్య గమనం కథం నా మోపపత్స్యతే
గమ్యమానే ద్విగమనం యదా నై వోపపద్యతే.
4. గమ్యమానస్య గమనం యస్య తస్య ప్రసజ్యతే
ఋతే గతే రమ్యమానం గమ్యమానం హి గమ్యతే.
5. గమ్యమానస్య గమనే ప్రసక్తం గమనద్వయమ్
యేన త ద్గమ్యమానం చ య చ్చాత్ర గమనం పునః.
6. ద్వౌ గంతారౌ ప్రసజ్యతే ప్రసక్తే గమనద్వయే
గంతారం హి తిరస్కృత్య గమనం నోపపద్యతే.
7. గంతారం చే త్తిరస్కృత్య గమనం నోపపద్యతే
గమనే ఽసతి గం తా థ కుత ఏవ భవిష్యతి?
8. గంతా న గచ్ఛ తావ దగంతా నైవ గచ్ఛే
అన్యో గంతు రగంతు శ్చ క స్తతీ యో హా గచ్ఛతి?

9. గంతా తావ ద్గచ్చ తీతి కథ మే వోపపత్స్యతే
గమనేన వినా గంతా యదా నై వోపపద్యతే.
10. పక్షో గంతా గచ్చ తీతి యస్య తస్య ప్రసజ్యతే
గమనేన వినా గంతా గంతు ర్గమన మిచ్ఛతః.
11. గమనే ద్వే ప్రసజ్యేతే గంతా య ద్యుత గచ్చతి
గం తేతి చోచ్యతే యేన గంతా స క్త య చ్చ గచ్చతి.
12. గతే నారభ్యతే గంతుం గంతుం నారభ్యతే ౭గతే
నారభ్యతే గమ్యమానే గంతు మారభ్యతే కుతః?
13. న పూర్వం గమనారంభా ద్గమ్యమానం న వాగతమ్
య త్రారభ్యేత గమన మగతే గమనం కుతః?
14. గతం కిం గమ్యమానం కి మగతం కిం వికల్ప్యతే
అదృశ్యమాన ఆరంభే గమన వైవ్రవ సర్వధా.
15. గంతా న తిష్ఠతి తావ దగంతా నైవ తిష్ఠతి
అన్యో గంతు రగంతు శ్చ క స్తృతే యో ౭థ తిష్ఠతి ?
16. గంతా తావ త్తిష్ఠ తీతి కథ మే వోపపత్స్యతే
గమనేన వినా గంతా యదా నై వోపపద్యతే.
17. న తిష్ఠతి గమ్యమానాన్న గతా న్నాగతా దపి
గమనం సంప్రవృత్తి శ్చ నివృత్తి శ్చ గతేః సమా.
18. య దేవ గమనం గంతా స ఏ వేతి న యుజ్యతే
అన్య ఏవ పునర్గంతా గతే రితి న యుజ్యతే.
19. య దేవ గమనం గంతా స ఏవ హి భవే ద్యది
ఏకీభావః ప్రసజ్యేత కర్తుః కర్మణ ఏవ చ.
20. అన్య ఏవ పున ర్గంతా గతే ర్యది వికల్ప్యతే
గమనం స్యా దృతే గంతు ర్గంతా స్యా ద్గమనా దృతే.
21. ఏకీభావేన వా సిద్ధి ర్నానాభావేన వా యయోః
స విద్యతే తయోః సిద్ధిః కథం ను ఖలు విద్యతే?
22. గత్యా య యోచ్యతే గంతా గతిం తాం స న గచ్చతి
యస్మా న్న గతి పూర్వో ౭స్తి కశ్చి త్కించి ద్ధి గచ్చతి.
23. గత్యా య యోచ్యతే గంతా తతో ౭న్యాయం స న గచ్చతే
గతీ ద్వే నోపపద్యేతే యస్మా దేకే ప్రగచ్చతి.

24. సద్భూతో గమనం గంతా త్రిప్రకారం గచ్ఛతి
నాసద్భూతో² గమనం త్రిప్రకారం స గచ్ఛతి.

25. గమనం స ద సద్భూతః త్రిప్రకారం స గచ్ఛతి
తస్మాద్గతి శ్చ గంతా చ గంతవ్యం చ స విద్యతే.

ఇ త్యాచార్య నాగార్జునపాద రచితాసు మూల మధ్యమక కారికాసు
గ తాగత పరీక్షా నామ ప్రకరణమ్.

[వివరణ]

1. పోవుట అను క్రియ ముగియువేళకైన మార్గమును గతమని యందురు, ప్రస్తుతము మనము నడచుచు చేరబోవు స్థలము గమ్యము. గతము భూతకాలమునకు చెందినది, గమ్యము వర్తమానకాలము నాశ్రయించుకొని రాబోవు నది. గతము నాకు గమ్యస్థలమనుట అసం బద్ధము. గమనవ్యాపారము ప్రాదుర్భవింపక పోయినచో గమ్యమని చెప్పికొనదగినది అనా గతవిషయము, అనాగతమునకు, వర్తమానము నకు విశేషభేదముండుటచేత అనాగతమును చేరట కుదురదు. దానిని చేరగల్గితిమేని అది అనాగతమే కాజాలదు. గతము, అనాగతము అనువానికంటె విలక్షణమైన గమ్యమానమును కూడ చేరలేము.

పోవువా డే ప్రదేశము నతిక్రమించియుం డునో ఆ ప్రదేశము గతము. దేనిని వాడతి క్రమింపలేదో అది వానికి అనాగతము. గతము, అనాగతముకూడ కాకయుండు గమ్యమాన మను మూడవది కన్పింపదు. గమ్యమానమగు మార్గమును పొందలేమని భావము. ఈమార్గము నాచే గమ్యమాన మనుటయే కుదురదు గనుక ఇచట గమనమే లేదనవలెను.

ఒకచోటినుండి మరియొకచోటి కొకడు వెడలునప్పుడు ఏ ప్రదేశము అతని చరణా

క్రాంతమో అదే గమ్యమానమనికూడ అన లేము. కాలివేళ్ళ చివరఉన్న భూపరమాణువు లలో వెనుకనున్న పరమాణువులు గఠించిన మార్గములో నున్నవి. మడమక్రిందనున్న పర మాణువులలో చివరని అనాగతములోనివి. వీనికి మించి గమ్యమానమగు పరమాణువులు కన్పింపవు.

2. అడుగుతీసి అడుగువేయుట చేష్ట, గమన వ్యాపారమున నున్నవానికి ఎచ్చట ఇట్టి చేష్ట కన్పించునో అక్కడ గమనమున్నది. గఠించిన మార్గమునగాని, అనాగతమార్గమునగాని ఈ చేష్ట కన్పింపదు గనుక ఇది గమ్యమానప్రదేశ ముననే కావలెను, ఎచట గమనము కలదో అక్కడ గమ్యమానము కలదనవలెను. కాబట్టి గమ్యమానమే గమనవ్యాపారమున నున్నదని సిద్ధమగును.

3. కాని గమ్యమానమునకు గమన మెట్లు కుదురగలదు? గమ్యమానమగుచున్నది మార్గము కనుక గమ్యమానము పోవుచున్న దనుట అసంబద్ధము. పోబడుచున్నది పోవుచున్న దనుటలో రెండు గమనములు ఒకే ఒక కర్త కాపాడింపబడుచున్నవి, పోవుట అను వ్యాపారములేని గమ్యమానముండజాలదుగదా!

4. గమ్యమానమునకే గమనమున్నదని

వాదించితిమేని గమ్యమానమున మాత్రము గమనవ్యాపారముండజాలదు. నే పోవుచున్న ఈ మార్గము నాచే పొందబడుచున్నది అనుటలో పునరుక్తి ఉన్నది. ఇచట రెండు క్రియావ్యాపారములు రాగలవు. ఒకే ఒక కర్త కేక కాలమున రెండు గమనవ్యాపారములు సంభవింప వీలులేదు.

4. పొందబడుచున్నది అని చెప్పినపుడే గమనక్రియాసంబంధమున్నదని, కాబట్టి గమ్యమానవ్యవధేళమున ఇట్టి క్రియాసంబంధము లేదని వాదింప వీలులేదు. గమ్యమానమునకు గమనక్రియాసంబంధమున్నచో వస్తుతః గమ్యమానమున ఇట్టి గమన ముండ వీలులేదు. అప్పుడు గమనరహితమైన గమనము నంగీకరింపవలసి వచ్చును.

5. గమ్యమానమునకు గమనక్రియాసంబంధమున్నదనినచో ఇచట గమ్యమానమున నొక గమనము, గమనక్రియలో రెండవగమనము రాగలవు. ఒకేక్షణమున రెండు గమనవ్యాపారములును చెప్పినట్లు కాగలదు. ఏ గమనము ద్వారా మార్గము గమ్యమానమగునో అది మొదటి గమనము. గమ్యమానమునగల వర్తమానగమనము రెండవది. ఈ రెండు గమనములేక కాలమున పొసగవు.

6. రెండు గమనములు ఏక కాలమున నున్నవని అంగీకరింపవలసివచ్చినచో ఇద్దరు గమనశీలు రుండవలెను. పోవువాడు లేనిచో పోవుట యనునది ఉండదు గనుక గంత్వద్వయము నంగీకరింపవలెను. గమ్యమానమున, గమనమున ఒకే ఒక కర్త యున్నచో రెండు గమనము లుండ వీలులేదు.

కాని ఒకే ఒక వ్యక్తి కూర్చోనియుండి మాట్లాడునపు డతడు రెండు వ్యాపారములను

చేయుటలేదా? అను ఆశంక రావచ్చును. ఇచట వ్యక్తి ఒకడైనను అతని కభిన్నమైన శక్తులు గలవని అంగీకరించుచున్నాము. కూర్చోని యుండుటయే అతని మాటలాడు వ్యాపారము కాదుగదా! ద్రవ్యముభయత్ర ఒకటైనను, ఈ రెండు వ్యాపారములు రెండు శక్తులనుంచి వచ్చునవి.

7. పోవువాడు గమనక్రియ కాశ్రయము కాజాలడని ఇక చెప్పచున్నాడు. పోవువాడు లేనిచో పోవుటయే ఉండదు. గమనము కుదురజాలదని వెనుక చెప్పితిమి. అప్పుడు గమనము కలవా డెట్లు లభింపగలడు? గమనశీలుడు లేనపుడు గమన మెక్కడ ఉండగలదు?

8. గమనము కలవాడు పోవుట లేదని తర్వాతి మూడు శ్లోకములలో చెప్పబడనున్నది. గమనము లేనివాడు పోనేపోలేడు. ఈ ఇరువురి కంటె భిన్నమై పోవుచున్నా డనబడు మూడవ వ్యవధి ఎవడును లేడు గదా!

9. గమనము కలవాడు పోవుచున్నాడను వాక్యమున గమనము కలవానిలో గమనస్వభావము లేదు కనుక అతనితో పోవుట యను క్రియను జతపరచుచున్నాము. గమనములేని పోవువానిని పోవుచున్నాడన వీలులేదు. పోవుచున్నాడని మాత్ర మనవచ్చును. కాని అతని పోవుచున్నవాడని యన వీలు లేదు?

10, 11. గమనక్రియాయోగమువలననే ఒకడు పోవుచున్నవాడని వాదించినచో అతడు వస్తుతః గమనశీలము కలవాడా, కాదా? వాస్తవమైన గమనశీలమున్నవానిని మరలిపోవుచున్నాడనినచో రెండు గమనక్రియలలో అతడు చిక్కుకొనగలడు. కానిచో రెండవ గమనక్రియ లేకయే అతడు ఎప్పుడు పోవుచున్నవాడు కాగలడు? గమనశీలుడు పోవుచున్నాడని చెప్ప

రాదు. ఇట్లు కానిచో రెండు గమనములు రాగలవు. అప్పు డొకే ఒక వ్యక్తిని గంత్వ ద్వయముగా పరిగణింపవలెను. ఇది అసంబద్ధము.

పోవుచున్నవాడై పోవుచున్నాడా? లేక పోకుండ పోవుచున్నాడా? లేక మూడవవిధ మేదైన గలదా? ఈ మూడు పక్షములు కుదురవని వెనుకనే చెప్పితిమి.

12. గమనారంభ మున్నదికదా యని కొందరనవచ్చును. కాని గతించిన మార్గమున గమనారంభమున్నదా? లేక గతించని మార్గమున ఈ గమనారంభమున్నదా? లేక ఈ ఆరంభము గమ్యమానమార్గమున గలదా?

గమనక్రియ పరిసమాప్త మైనపుడే గతించిన మార్గముండగలదు గనుక, ఇట్టి మార్గమున వర్తమానగమనారంభమునకు ప్రసక్తి లేదు. గతించినదానికి వర్తమానమునగలదానికి పరస్పర విరోధమున్నది. ఇట్లే అనాగతమునకు, వర్తమానమునకు విరోధముండుటచే గతించని మార్గమున వర్తమాన గమనారంభ ముండజాలదు. గమ్యమానము లేదని, ఒకవేళ ఉన్నచో గమనద్వయము, గంత్వద్వయము రాగలవని చెప్పితిమి గనుక గమ్యమానమున కూడ గమనారంభమునకు తావులేదు. కావున గమనారంభ మెక్కడ?

13. ఇచట ఎట్లున్నాడో అట్లే ఉన్న దేవదత్తుడు గమనము నారంభింపజాలడు, గమనారంభమునకు పూర్వము గమ్యమానమగు మార్గముగాని, గతించిన మార్గముకాని అతనికి లేవు గనుక ఈ రెండు మార్గములను గురించిన గమనారంభము కుదురదు. గతించని మార్గ విషయమున గమన మెట్లు సిద్ధము కాగలదు? గమనక్రియ ప్రాదుర్భవింపని మార్గము గతి

పని మార్గము. ఇట్టి మార్గము గమనక్రియారహితము గనుక దీనిని గురించి బయలుదేరుట పొసగదు.

14. గతము, గమ్యమానము. అగతము అని మార్గములను మూడు విధముల కల్పించుట అసంగతము. గమనారంభమే కన్వింపనిచో, ఈ మార్గ త్రైవిధ్య మెందుకు?

15. “గమనము, స్థితి అనునవి సాపేక్షక శబ్దములు. స్థితి యనునది ఉన్నది గనుక గమనముకూడ కలదు” అను ఆక్షేపమున కిక సమాధాన మియబడుచున్నది.

పోవుచున్నవాడు నిలబడియుండుటలేదని తర్కాతి శ్లోకమున గలదు, గమనము లేనివాడు నిలబడియే ఉన్నాడు గనుక, మరల నిలబడి యున్నాడనిన క్రియాద్వయ ప్రసక్తి రాగలదు. ఒక క్రియవలన గమనరహితుడని, మరియొక క్రియవలన నిలబడియున్నాడని చెప్పిన కర్తృద్వయము రాగలదు. గమనము, గమనరాహిత్యము గలవారికంటె భిన్నమైన మూడవవ్యక్తి ఈ సందర్భమున లేడు.

16. నిలబడియున్నాడని చెప్పినపుడు స్థితికి విరుద్ధమైన గమనము నతనికి ఆపాదింప నీలు లేదు. నిలబడియున్నవాడు గమనములేనివాడు. గమనరహితుడు పోవుచున్నవాడు కాజాలడు.

17. గమన మనునది లేదని సిద్ధాంతించితిమి గనుక గతించిన మార్గమునుంచి పోవుచున్నవాడు మరల రాజాలడు. ఇట్లే గతించని మార్గమునుంచికూడ అతనికి నివర్తన లేదు. గమ్యమాన మనునది లేదు గనుకను, ఒకవేళ ఉన్నచో నట గమనక్రియ కన్వింపదు గనుకను, గమ్యమానమార్గమునుంచికూడ నివర్తన ఉండవీలులేదు.

నిలబడియుండుట అనుదానిని సిద్ధింపజేయుటకై సాధింపబడు గమనము పూర్వము నిరస్తమైన గమనము వంటిదే. గమనమే కుదురనిచో, దీనిని ఆశ్రయించుకొని గతిసాపేక్షమైన స్థితి కూడ కుదురజాలదు. పూర్వము గమనారంభము కుదురదని చెప్పిన రీతిగానే స్థితియొక్క ఆరంభముకూడ సిద్ధింపజాలదని చెప్పికొనవలెను.

18, 19, 20. గమన మనునది ఉన్నదని నచో, అది గంతృవ్యతిరిక్తమైన కావలెను, లేక తదవ్యతిరిక్తమైన కావలెను. గమనమేదోదానినే గమనము కలవాడని చెప్పితిమేని కర్తకు క్రియకు ఐక్యము సిద్ధము కాగలదు. అప్పుడు ఇది గమనక్రియ, వాడు గమనము కలవాడు, అను వివేకమునకు తావుండదు. ఛేదించువాడు, ఛేదనము అభిన్నములు కావుగదా! గమనము కలవానికి, గమనమునకు భేదమున్నచో, అప్పుడు గమనము కలవాడు గమనక్రియపై ఆధారపడనక్కరలేదు. ఇట్లే గంతృనిరపేక్షమైన గమన ముండవలెను. కాని ఇది అసంభవము.

21. ఏకీభావమని చెప్పినను, భిన్నమని చెప్పినను గంతృగమనములు సిద్ధింపజాలవు గనుక పోవుట, పోవువాడు అనునవి కన్పించుట లేదు.

22. ఏగమనవ్యాపారముద్వారా దేవదత్తుడు గంతృశబ్దముచే వ్యవహరింపబడు

చున్నాడో, ఆవ్యక్తిపోవుచున్నవాడైనను పోజాలడు. గమనవ్యాపారసంబంధమున్నపుడే పోగలవానికి వస్తుతః గమనములేదు. అసలు గమనమే లేనివాడెట్లు పోగలడు? గమనమునకు పూర్వమే గంతృశబ్దముచే వ్యవహరింపబడినను పోజాలనివాడు ఆ తర్వాత మాత్రము పోలేడు గదా! గమనము నపేక్షింపకయే పోవువాడని చెప్పబడువాడు ఎక్కడకు పోగలడు?

23. గమనవ్యాపారమున్నపుడే పోగల గంతృశబ్దవాచ్యునకు రెండు గమనములుండవలెను. గంతృశబ్దమున నొక గమనము, గమనవ్యాపారమున మరియొక గమనము రాగలవు. ఒకే ఒక వ్యక్తికి గమనద్వయము కుదురదు గదా! ఇట్లే వక్త మాట్లాడుచున్నాడు, కర్త క్రియను చేయుచున్నాడు అని మొదలుగాగల ప్రయోగములుకూడ నిరస్తములగుచున్నవి.

24, 25. గమనవ్యాపారముతో సంబంధముగల పోవువాడు, ఇట్టి వ్యాపారములేని గంతృశబ్దాభిధేయుడు, గమనాగమన వ్యాపారముల సంబంధముగల పోవువాడు సిద్ధము కాజాలరు. ఇట్లే మూడు విధముల గమనముకూడ సిద్ధింప వీలులేదు. కావున పోవువాడు, పోవుట, పోబడుస్థలము ఎక్కడను కన్పింపవు.

(శ్రీ) ఆచార్య నాగార్జునులు రచించిన
గతాగత పరీక్షా ప్రకరణము.

ఒకానొకడు జ్వరగ్రస్తుడై మంచముపట్టి ఉన్నాడు అనుకొనుము. నీవు ప్రాతపద్ధతిని దేశీయోషధములు ఇచ్చి వ్యాధిని మెల్లగా కుదుర్తము అని అనుకొంటి వేని, ఈలోగా రోగికి ప్రాణములుపోయినను పోవచ్చును. అతనిశరీరపరిస్థితి అధిక విలంబమును ఓర్వదు. డి. గుప్తాగారి చుట్టు కైన మందే ఈ దినాలలో సరియైనది. భగవత్ప్రార్థనము భగవత్సంక్తిర్తనము మున్నగు వానితో కూడిన భక్తి మార్గమే భక్తియోగమే కలియుగమున ఉత్తమోత్తమ మైనది. — శ్రీరామకృష్ణుడు

ఓం తత్సత్ సమస్తే!

మోక్షసాధన

శ్రీ శ్రీ నిత్యానందస్వాములు

శ్లో॥ సృష్ట్యా పురాణి వివిధాన్య
 జయా ౭౭త్య శత్ర్యై
 వృక్షాన్ సరీసృపమ్ముగాన్
 ఖగ దంశ మత్స్యైః ।
 తైః పైరతుష్ట హృదయః
 పురుషో విధాయ
 బ్రహ్మవలోకధిమణిం
 ముద మాప దేవః ॥

(శ్రీమద్భాగవతమ్)

తా॥ బ్రహ్మదేవుడు ఆదికాలమున వృక్షములు, సర్పములు, మృగములు, పక్షులు, దోమలు, చేపలు మొదలగు సమస్త ప్రాణికోట్లను సృజించి, అన్నిటిని పరిశోధింపగా వానిలో దేనికిని ఆత్మస్వరూపజ్ఞానమును తెలిసికొనెడు శక్తి లేకపోవుటచేత తన సృష్టియంతయు వ్యర్థమయ్యెనని తలంచి, చింతాపరవశుడై దీర్ఘముగా నాలోచించి తన తపశ్శక్తి నంతయు కేంద్రీకరించి బ్రహ్మసాక్షాత్కారమును కలుగజేసికొనుటకు తగిన శుద్ధాంతఃకరణముగల మానవుని సృష్టించి పరిశీలించగా తన సృష్టి సార్థకమయినదని తలంచి మహానందమును పొందెను, కావుననే మానవజన్మము శ్రేష్ఠమనియు, ఈమనుష్యజన్మలోనే మోక్షమును సంపాదించుకొనవలయుననియు గురువు తెలిపెడు రహస్యము.

మూ॥ యథాదర్శ్యే తథాత్మని
 యథాస్వప్నే తథా పితృలోకే
 యథాపువరీష దదృశే

తథా గంధర్వలోకే ఛాయా
 తపయోఽపి బ్రహ్మలోకే॥

(కఠోపనిషత్)

తా॥ ఏలాగున మానవుని నిలుపుటద్దమున తన శరీరము సంపూర్ణముగా స్పష్టముగా గనిపించునో, ఆలాగున ఈమానవజన్మమునకు బ్రహ్మమును సాక్షాత్కరించుటకు తగిన హృదయసృష్టి ఏర్పడియున్నది. పితృలోకములోగల సృష్టి యెటువంటిదనగా, స్వప్నములో (కలలో) కనిపట్లు అస్పష్టముగానే యుండును. స్వర్గలోకములోగల సృష్టి ఎట్టిదనగా, ఏలాగున నీటిలో ప్రతిఫలించిన తన శరీరము అస్పష్టముగా, నల్లగా గోచరించునో, ఆలాగున దేవలోకములోగల దేవతల సృష్టియుండును. కట్టకడకు సత్యలోకమును బ్రహ్మలోకములోగల సృష్టియు నిరూపింపబడుచున్నది. ఏలాగున అచ్చటనున్నవారికి ఎండలో గనపడిన నీడ నల్లగా అస్పష్టముగా గోచరించునో, ఆలాగున ఆలోకవాసులసృష్టియు నుండును. కావుననే మానవజన్మమున కింత యాధిక్యము కలుగుచున్నది.

నిలుపుటద్దముదగ్గర నిలిచిన, తాను ధరించిన వస్త్ర ఆభరణాది చిహ్నములన్నియు స్పష్టముగా గోచరమగునట్లు పరమాత్మను సంపూర్ణముగా సాక్షాత్కరించుట మానవజన్మ హృదయసృష్టి యొకటి మాత్రమే తగినదిగా ఉన్నది. తక్కిన లోకవాసులందరును మరల భూలోకమున జననమొందియే భగవత్సాక్షా

త్కారజానమును పొందవలసియుందురు, అట్టి మహత్తరమగు పుణ్యముచే గలిగిన మానవ జన్మయొక్క విలువను తెలియజాలకపోవుచున్నాడు. (జగత్తు సృష్టి)

శ్లో॥ యథోర్లనాభిః సృజతేగృహ్లాతే,
యథాపృథివ్యా మోషధయః సంభవంతి |
యథానతః పురుషాత్ కేశరోమాని,
తథాక్షరాత్ సంభవతీహవిశ్లోం ||
(ముండకోపనిషత్)

తా॥ సాలెపురుగు తనయందు వేరొకసహాయము లేకయే దారములను సృజించి, తిరిగి ఎట్లు తనరూపముగానే చేయునో, వృక్షలతాదులు భూమికి వేరుకానటువంటివై భూమియందెట్లు ఆ భూమి తమకు కారణము కానటువంటివై పుట్టుచున్నవో, బ్రతికియుండిన పురుషునివలన వానికి వేరగు జడములైన వెంట్రుకలెట్లు శిరోదేహములందు పుట్టుచున్నవో, ఆ ప్రకారము సమస్త జగత్తు నాశరహితమయిన ఆ పరబ్రహ్మమునుండి, అనహయమై, అభిన్నమై, విలక్షణమై, ఈసంసారసమూహము నందుపుట్టుచున్నవి.

శ్లో॥ బృహచ్చ తద్వివ్య మచింత్యరూపం,
సూక్ష్మాచ్చ తత్సూక్ష్మతరం విభాతి |
దూరాత్సూచీ తదిహస్తికేచ,
వశ్యత్స్విహైవ నిహితం గుహాయాం ||
(పరబ్రహ్మస్వరూపమ్)

తా॥ ఆపరబ్రహ్మము సర్వత్రవ్యాప్తమైనిండియున్నది. అది అతీసుక్ష్మమగు ఆకాశమున కంటెను మిక్కిలి సూక్ష్మమైనది. ఇంద్రియాతీతమై స్వయంప్రకాశమైనది. మనస్సుచేత ధ్యానించుట కలవిగానిదై, చంద్రాదిత్యాది రూపములతో, ననేకవిధముల ప్రకాశించు

చున్నది. ఆ పరబ్రహ్మము, అజానులకు అతీ దూరముగానున్నది, జ్ఞానులకు ఈదేహమందే మిక్కిలి సమీపముగా నున్నది. ఆత్మదర్శనము చేయుచున్న యోగులకు, ఈ దేహమందలి బుద్ధి గుహయందే ఉన్నది.

శ్లో॥ నా యమాత్మా ప్రవచనేన లభ్యో
నమేధయా న బహునాశ్రుతేన |
య మే వైవృణుతేతేనలభ్య
స్తస్యైవ ఆత్మా వివృణుతేతేనాంస్వాం ||

తా॥ ఈ ఆత్మస్వరూపము వేదశాస్త్రాధ్యయనమువలన కలిగెడి విశేషవక్తృత్వముచేతను, గ్రంథధారణాశక్తిచేతను, మిక్కిలి శ్రవణముచేతను, పొందుటకలవిగానిది. ఆత్మానుగ్రహము ఏ విద్వాంసునియందు ప్రసరించునో, అట్టి విద్వాంసుడు ఆత్మను పొందుచున్నాడు. ఇంతకు వేరొక యుపాయములేదు. ఆత్మస్వరూపమును పొందవలయుననెడి ఇచ్చుచేత విద్వాంసుడు తరించుచున్నాడు. అట్టి సుకృతాత్మునకు ఈ ఆత్మ అవిద్యచేత కప్పబడని స్వకీయమగు ఆత్మత్వమును ప్రకాశింపజేయుచున్నది.

ఆత్మత్వము, ఉపనిషద్విచారణచేతను, ర్య, పరమేశ్వరానుగ్రహ పూర్వకమైన తత్త్వమసీత్యాది శ్రవణ, మనన, నిదిధ్యాసనములచేతనే లభించును. గౌడవాదీయ, మాండుక్య కారిక

శ్లో॥ అనాదిమాయయునుభో
యదాజీవః ప్రబుధ్యతే |
అజమనిద్ర మస్వప్న
మద్వైతం బుధ్యతే తదా ||

తా॥ అనాది మాయ చేత నిద్రతుడగు జీవుడు ఎప్పుడు ప్రబోధమునుపొందుచున్నాడో, అప్పుడు పుట్టుక లేనట్టియు, తమోబీజరూప

మగు నిద్ర లేనట్టియు, అన్యథా గ్రహణరూప స్వప్న విరహితమయినట్టియు, అద్వైత మగు ఆత్మత్వమును తెలిసికొనుచున్నాడు.

అనగా - సంసారియగు జీవుడు బీజాత్మరూపమున, తత్త్వము నెరుంగకపోవుటయే రూపముగా గలిగినట్టియు, అనాది కాలమునుండి ఉన్నదియును అగు మాయారూపస్వప్నము చేత నాకు ఇతడు తండ్రి నాకు ఈమెతల్లి, వీడు పుత్రుడు, వీడు మనుమడు, ఇదినాభార్య, ఇది నాయిల్లు, ఇది నా వశువులు, భూములు, తోటలు, నేను వీనికి అధిపతిని, నేను సుఖిని, దుఃఖిని, చిక్కిపోతిని, నేను వీనిచేత పోషింపబడితిని, అని స్వప్నములను, స్వప్నజాగరస్థానములందు గాంచుచు, ఎప్పుడు నిద్రించునో, అప్పుడు వేదాంతారతత్త్వాభిజ్ఞుడను, పరమకరుణానిధియును అగు “సద్గురుమూర్తి” యొక్క తత్త్వమసీత్యాది మహావాక్యోపదేశ ప్రభావముచేత “ఆ బ్రహ్మమే నీవు అగుచున్నావు” అని ప్రబోధింపబడినవిదప, తన్ను నిత్య, శుద్ధ, ముక్త, ఆత్మ తత్త్వమునుగా నెరుంగుచున్నాడు.

ఈ ఆత్మ తత్త్వస్వరూపుడగు తురీయునియందు బాహ్యముగాగాని, ఆభ్యంతరముగాగాని జన్మాది భావ వికారములులేవు. కనుకనే అజుడనంబడును. పరబ్రహ్మవిషయమును శ్రీ గౌడ పాదాచార్యులు ప్రమాణపురస్కరముగ నొక్కినక్కాణించిరి. శ్రీమచ్ఛంకరభగవత్పాదులగురువు శ్రీగోవింద భగవత్పాదాచార్యులు, శ్రీ గోవిందభగవత్పాదాచార్యుల గురువు శ్రీగౌడ పాదాచార్యులు, అవధూత శుక బ్రహ్మినికి ప్రియశిష్యుడు శ్రీగౌడ పాదాచార్యులు.

యోగదర్శన నిర్మాతయగు, పతంజలి మహర్షి శ్రీశంకరభగవత్పాదులతో సంభాషించినట్లును, శ్రీగోవిందభగవత్పాదులను గురువుగ స్వీకరింపవలసినదిగా ప్రబోధించినట్లును శ్రీశంకరజయమున కా న వ చ్చుచున్నది.

“తపఃస్వాధ్యాయేశ్వర
ప్రణిధానాని క్రియాయోగాః”

తా|| తపస్సు, స్వాధ్యాయము, ఈశ్వరప్రణిధానము క్రియాయోగములనబడునని, పతంజలియోగదర్శనమున ప్రబోధించెను. శాస్త్రోక్తములైన ఉపవాస, వ్రత, పూజాదులే తపస్సు. మోక్షసాధకునకు తపస్సుచేయనిదే వాసనలు క్షీణింపవు. వాసనాత్రయము క్రియముకానిదే ఈశ్వరదర్శనము లభింపదు. ఈశ్వరదర్శనము లభింపనిదే జనన మరణ రూపముగు సంసారమునుండి ముక్తిలేదు. కావున మోక్షసాధకున కీ తపస్సు అనత్య కర్తవ్యము. స్వాధ్యాయ మనగా - వేదాధ్యయనము, సద్బ్రాహ్మణ పఠనము, ప్రణవజపము, లేక “ఓం నమః శివాయ” “ఓం నమో నారాయణాయ” అనెడు మంత్రజపములు.

ఈశ్వరప్రణిధాన మనగా - పరమేశ్వరునికి సమస్త కర్మల నర్పించి, తత్పరాయణుడైయుండుట. ఇదియే క్రియాయోగము. క్రియాయోగము నభ్యసించుచు, పరమేశ్వరిధ్యానము నొనర్చినచో పంచక్షేత్రములు తొలగిపోయి అఖండానంద ఘనమగు సమాధి లభించును.

పంచక్షేత్రములు నశింపనిదే మోక్షము లేదు. యోగదర్శనము చూడుడు.

“అవిద్యా ఆస్మితా రాగ
ద్వేషాభినివేశాః పంచక్షేత్రాః”

తా|| అవిద్య, ఆస్మిత, రాగము, ద్వేషము,

అభినివేశములను పంచక్షేపములని మహాయోగి పతంజలి మహర్షి పేర్కొనియున్నాడు. ప్రతి సాధకుడును వీని పాలిట బడుచుండును. ఈ పంచక్షేపములనుండి విడివడనిదే భక్తి పథమున గాని, యోగమార్గమునగాని ప్రయాణమును సాగింప వీలుండదు. వీని శక్తి అపారము. సాక్షాత్ దేవతలే వీనికి బానిసలైరి. మానవ మాత్రులన నెంత? అవిద్యా అస్మితాదులు ఒక పూడు బీజభావమున, సూక్ష్మగతిని, నిద్రలో వలె అణిగియుండును. సమయముచొరకినప్పుడు మానవునిపై బడి హతమొనర్చును. అందుచేత వీనినుండి తప్పించుకొనుటకు ప్రతి సాధకుడును జాగరూకుడై యుండవలయును.

ఇప్పుడనుభవించుచున్నవానిని అనుభవించియేతీరవలెను. ప్రస్తుతము దీనిని తప్పించుకొను ఉపాయములేదు. కాని ఇకముందు మాత్రము ఈక్షేపములకు లోబడకుండ తగిన జాగ్రత్తను వహింపవలెను. జీవితకాలమంతయు పంచక్షేపములతో గడచిపోయిన యెడల, ఇక పరమేశ్వరుని ధ్యానించుటకు సమయమెప్పుడు లభించును?

అవిద్యయనగా ఏమో విచారితము—

క్షణభంగురమగు జగత్తును నిత్యమని తలంచుట, అశుచి, అనాత్మయగు శరీరమును శుచి, ఆత్మయని తలచుట, దుఃఖమును సుఖమనియు చెడుదానిని మంచిదనియు ఎంచుట అవిద్యా ప్రభావమే. ఇది అవిద్యా జనితమగు క్షేపము. ప్రతిబింబ రూపమున పరమాత్మతో దీనికి గలిగిన సంయోగమువలననే ఈసృష్టిపైన పేర్కొనబడిన అస్మితాదులు దీని నుండియే జనించినవి. దృక్ శక్తి, దర్శనశక్తి ఈ రెంటికిని భోగ్యభోక్తృత్వసంబంధమున్నది.

దృక్ శక్తి యనగా పురుషచైతన్యము, భోక్తృదర్శనశక్తి శుద్ధ సత్త్వగుణసంపన్నమగు బుద్ధి, భోగ్యము, ఈ రెంటియొక్క ఏకీభావమే అస్మిత. అసంగుడును, అకర్తయునగు పురుషుని భావమే అస్మితాజనిత క్షేపము. విషయ సుఖములను అనుభవించు ఇచ్ఛయే, రాగము, ఒక పూడు అనుభవించిన సుఖములను మరల మరల అనుభవించవలయునని తలంచుటయే అనురాగము. అనుభవించిన దుఃఖమునెడ గల్గు విరక్తియే ద్వేషము. దీనినుండియే క్రోధము ఉత్పన్నమగును. మరల మరల పుట్టుచు, చచ్చుచుండుటవలన గలిగిన మృత్యుభయము. బ్రతికియుండవలయునని తలంచుటయే అభినివేశము. ఈ పంచక్షేప నాశముకానిదే మోక్షములేదు. మొదట తపస్సు, స్వాధ్యాయము, ఈశ్వరప్రణీధానములను క్రియాయోగమువలన వీనిని సూక్ష్మీకరించి, భ్యానయోగబలమున మొదలంట, పెరికి వేయవలెను. ఈ క్రియాయోగము మొదటిమెట్టు. ప్రతిసాధకుడును క్రియాయోగ మధ్యస్థింపవలెను.

శ్లో॥ తపసా ప్రాప్య తే సత్త్వం
సత్త్వా త్సంప్రాప్య తే మనః ।

మనసా ప్రాప్య తే హ్యత్మా
హ్యత్మాపత్త్యానివర్తతే ॥

తా॥ తపస్సువలన సత్త్వగుణ మభివృద్ధియగును. ఆత్మానాత్మ విచారజ్ఞాన మలవడును. సత్త్వగుణాధిక్యమువలన మనస్సు శుద్ధమగును. రాగద్వేష విహీనమగు శుద్ధమనస్సువలన ఆత్మ స్ఫురించును. ఆత్మస్ఫూర్తివలన సంసార దుఃఖము నివర్తించునని సామవేదాంగత మైత్రేయ్యుపనిషత్తు ఘోషించుచున్నది.

శ్రీ ప్రేమానందస్వామి

శ్రీ సరస్వతుల చంద్రశేఖరకావ్యిగారు, బి.వి.

శ్రీరామకృష్ణపరమహంస, తమ శిష్యులలో నార్దురను 'ఈశ్వరకోటు' అని వర్ణించుచుండిరి. ఈశ్వరకోటియనగా దైవాంశసంభూతుడనియు, నిరంతర బంధరహితుడనియు (డివైన్ అండ్ ఎవర్ ఫ్రీ) అర్థము. ఈ అంతశ్శిష్యుకోటికి చెందిన వారు ప్రేమానందస్వాములు.

వీరు 1861 సం॥ డిసెంబరు నెల 10-వ తేదీ నాడు జన్మించిరి. వీరి స్వగ్రామము వంగదేశ మందలి హూగ్లీజిల్లాలోని ఆన్ తే పూరు. కాయస్థకులమునకు చెందినవారు. తండ్రి తగు మాత్రము స్థితిమంతులు. లక్ష్మీనారాయణుడు కులదైవము. తలిదండ్రులిరువురును దైవభక్తి యుతులు. వీరికి ముగ్గురు కుమారులును, ఒక కుమార్తెయు గలరు. ప్రేమానందుల మొదటి పేరు బాబూరాం.

శ్రీరామకృష్ణులకు కలకత్తానగరమున బల రాంబోసను శిష్యులు కలరు. బాబూరాం తోబుట్టువగు కృష్ణభావినిని వీరు పెండ్లియాడిరి. ఇందువలన బాబూరాం కుటుంబమునకును, గురుమహారాజునకును సన్నిహిత సంబంధ మేర్పడెను. తలిదండ్రులు భగవత్ప్రేమానిరతు లగుటచే బాబూరామునకు ఆధ్యాత్మికవిషయ ములందు సహజముగ నే శ్రద్ధ వర్పడెను. కాని, బాబూరాముని గొప్పగుణములన్నియు తలి దండ్రులవలననే ఏర్పడజాలినవి కావు. పూర్వ జన్మవాసనయు గలను. మాటలుకూడ సరిగ రాకముందే, ఎవరైనను వేడుకకు పెండ్లిమాట లాడిన, "అయ్యో! నాకు పెండ్లి చేయకుడు,

చేయకుడు! నేను సశించిపోవుచును" అని బాబూరాం ఆక్రందనమొనర్చును. పల్లె బడియందలి బాలురు ఇతనియందుంచిన ప్రేమకు కారణము సుగ్రాహ్యముకాకుండెను; ఆత్మీయప్రేమ. ఎనిమిదేండ్లప్రాయమునందే త్యాగమును, తపస్సును ఆ బాలుని ఆదర్శములు.

శ్రీరామకృష్ణుని వచనామృతమును పుస్తక రూపమున మనకు ప్రసాదించి, మహాపకార మొనర్చిన శ్రీమహేంద్రనాథగుప్త (మ). ప్రధానోపాధ్యాయుడుగానుండిన కలకత్తానగర మందలి మెట్రోపాలిటన్ ఇన్స్టిట్యూషన్ (బడి) లో బాబూరాం చేరెను. శ్రీరామ కృష్ణునితో సన్నిహిత సంబంధ మేర్పడుటకు ఇది రెండవకారణము. సన్నాసిశ్రమమున బ్రహ్మనందు లనబరగిన రాఖాలును, బాబూ రామును, ఒకేతరగతియందు చదువుచుండిరి. ఇదియు ఒక విశేషమే. ఈకాలమున ఏర్పడిన స్నేహము ఆజ్ఞాంతసంబంధముగ నెలసెను. రాఖాలు అప్పడప్పడు దక్షిణేశ్వరమునకు వెళ్లి, శ్రీరామకృష్ణుని సందర్శించుచుండెను. ఈ బాలుని మూలమునకూడ బాబూరామునకు గురుమహారాజుకీర్తి ఎరుకవడెను.

ఒకనాడు, బాబూరామును, రాఖాలును దక్షిణేశ్వరమునకు వెడలిరి. దారిలో రాం దయాళుడను నతడును వీరిని గలసికొనెను. దక్షిణేశ్వరములో గురుమహారాజు తన్మయా వస్థలో నుండెను. రాఖాలు ఆయనను చేయి బట్టి, జాగ్రత్తగ ఆయనగదికి గొనివచ్చెను.

మామూలుస్థితికి వచ్చినపిమ్మట, బాబూ రామునిజూచి, అతడెవ్వరని యడిగెను. బలరాముని బావమరదియని తెలియగనే, “అట్టి-నో, నీవు మాకును ఆత్మీయుడవే” అని పరమహంస నెలవిచ్చెను.

పిమ్మట బాబూరాముని సాముద్రికలక్షణములను శ్రీరామకృష్ణుడు పరిశీలించెను. అవి ఆయనకు నచ్చినవి. (అనగా ఆధ్యాత్మిక కోన్నాటికి యోగ్యతను సూచించినవి). దక్షిణేశ్వరమందలి పంచవటి మున్నగు స్థలములన్నియు ఆ బాలునకు పూర్వపరిచితములువలె తోచినవి! బాల్యమునందు తాను ఆదర్శస్థలమని కలలు గాంచిన తపోవనములవలె.

వారము రోజులతరువాత బాబూరాం మరల దక్షిణేశ్వరమునకు వెళ్లెను. అప్పుడు సరేం ద్రునితో నతనికి బరిచయముగలిగెను. ఇతర భక్తులను సందర్శించెను. మొదటి నుండియు సరేంద్రు నాతడు చాల మెచ్చుకొనెను. సరేంద్రుని చూచినమాత్రముననే ఎల్లరకును ప్రేమ కలుగుచుండెను. శ్రీరామకృష్ణుని గొప్ప ప్రేమయు, పరిశుద్ధతయు, బాబూరాముని నానాటికి ఆకర్షించినవి. గురుమహారాజుతోడి సంబంధము ఈ జీవితమునందు ప్రారంభమై నదిగాదనియు, పూర్వజన్మ సంబంధమనియు బాబూరామునకు సువిదితమయ్యెను. బాల్యము నందలి తన మహాదర్శముల మూర్తీభావమే పరమహంసయని యాతడు కనుగొనెను.

గురుమహారాజును కలసికొనునపుడు బాబూరాం వయస్సు ఇరువదికి తక్కువే. ప్రపంచ వాసన కొంచెమేని లేని పరిశుద్ధ శీలముగలవాడు. తన జీవితమంతయు ఒక బిడ్డనుబోలి అమాయకుడుగనే యుండెను. చెడు కార్యములను జేయుట యటుండగా, అట్టివున్నవనిగూడ

అతడెరుగడు. అతని పవిత్ర శీలమునెరింగి శ్రీరామకృష్ణు డాతనియందు గొప్ప యభిప్రాయము గలిగియుండెను. ఒక దివ్యదర్శనమందు, కంతాభరణమును ధరించిన దేవతవలె బాబూరాం గురుదేవున కగపడెను. దీనినిబట్టి అతని పవిత్రత ఆయనకు దెలిసెను.

ఈ కారణమునుబట్టియే శ్రీరామకృష్ణు నెల్లప్పుడును కనుపెట్టియుండుటకు బాబూరాం తగినవాడని తక్కుంగల భక్తులు భావించిరి. బాబూరాం తనయొద్దనుండ ఆయనయు నభిలషించుచుండెను. గురుదేవుని సాంగత్యమువలన బాబూరాం ఆత్మచింతన తీవ్రమయ్యెను. చదువు పేలవముగ తోచెను; కావున క్షీణించెను. 1884లో ప్రవేశకపరీక్షయందు తప్పెను. గురుమహారాజు కిది తెలిసినప్పుడు ఆయన, “ఇంకను మంచిదయ్యెను; అతడు శృంఖలముల నుండి విడిపడెను” అని చెప్పెను.

బాబూరాం తల్లి తనకుమారుడు పరమ హంసయొద్ద నుండుటకు సంతోషముతో సమ్మతించెను. తనకుగూడ భగవత్ప్రేమను ప్రసాదించుమనియే వేడుకొనెను. అప్పటినుండి బాబూరాం గురుదేవుని మఱి వదలలేదు. బాబూరాము తన ఆత్మకు చెలికాడు అని ఆయన చెప్పుచుండెను; అతనిని అంతగా ప్రేమించెను.

ప్రేమానందస్వాములు గురుదేవుని ప్రేమను తఱచు శిష్యులకు వర్ణించుచుండును. యువక సన్న్యాసులనుజూచి, ఆయన యిట్లనును : “నేనుమిమ్ములను బ్రేమించుచున్నానా? లేదు; అట్లేయగుచో, మిమ్ములను ప్రేమపాశములచే కట్టివేయగలిగి యుందును. ఆహా, గురుదేవుడు మమ్ముల నెంతగా బ్రేమించెను! మేము దానిలో నొక నూరవంతుల గూడ మిమ్ములను బ్రేమించుట లేదు”. బాబూరాముని జూచుటకు పరమ

హంస తటచు కలకత్తా వెళ్లును. అచట తన చేతులతో అపురూపపస్తువులను తినిపించును! బాబూరాం కలకత్తాకు తన్ను విడిచి వెళ్లి యుండినచో, తటచు ఆయన ఒక విడ్డవలె విలపించును!

శ్రీరామకృష్ణుని ప్రేమయు, తీయని పలుకులును యువకశిష్యుని ఆత్మను సరిదిద్దుచుండెను. ఆయన జీవితమే ఒక పెద్ద యువదేశమాయెను! ఆయన బోధనాపద్ధతులను అపూర్వములే! పేరు ప్రశస్తిలందు గురుదేవునకుగల బలమగు వెగటే శిష్యునకును గలిగెను. తనకుగూడ భక్తి తన్మయత్వము గలగువలెనని శిష్యుడు గురుని పేర్కొనెను. బాబూరామునకై పరమ హంస లోకమాతను ప్రార్థింపగా, ఆమె బాబూరామునకు జ్ఞానము సిద్ధించునుగాని, భావము (తన్మయత్వము) లభింపదని తెలియ జేసెనట. గురుదేవు డిందులకు సంతసిం చెను.

గురుదేవుడు జబ్బుపడినపుడు, కాశీపూరులో బాబూరా మాతని కడుశ్రద్ధతో సేవించెను. ఆయన మరణించినపిమ్మట బరానగోరు నందలి సన్న్యాసమతములో జేరెను. 1886-వ సంవత్సరము చివరను నరేంద్రనాథుడు (వివేకానందుడు) మున్నగు పరమహంసయొక్క శిష్యులందరు సన్న్యాసాశ్రమమును గైకొనిరి. ప్రేమ దైవమగు రాధయొక్క అంశము కొంతమట్టుకు బాబూరామునందు గలదని గురుదేవుడు చెప్పి యుండెనుగాన, అతనికి వివేకానందుడు “ప్రేమానందు” డను ఆశ్రమనామము నొసంగెను.

కొంతకాలము ప్రేమానందుడు మతమున పూజను నిర్వర్తించుచుండెను. పిమ్మట ఉత్తర హిందూస్థానమున తీర్థయాత్ర యొనరించెను. బేలూరునకు మతము మారినతరువాతకూడ

ఆయనయే పూజను గావించుచుండెను. వివేకానందుని మృతితో, ప్రేమానందుల పవిత్ర జీవితములో నొక సూతన కంట్రము ప్రారంభమయ్యెను. వీరియందుగల పరిమిలిలేనిప్రేమను, కరుణను, మార్దవమును, అఖండ శక్తిని, ప్రచండ భావోద్దేశమును ప్రపంచ మారోజులలో నెరుగనే యెరుగదు; నూచుట కాయన ఒక నమ్మదైనట్టియు, నలుగురినంట బండ్లయు సాధారణవృత్తియే. ఆయన పైబడిన పెద్ద బాధ్యతలు ఆయన వ్యక్తిత్వములోని అనమును, పరిపూర్ణతను సునితమొనర్చెను. రామకృష్ణముమన వ్యవహారములను బ్రహ్మానందులు గమనించుచుండిరి. ఇందుకొరకై ఆయన దేశమంతటను సంచారముగావింప నలసి యుండెను. కావున బేలూరు నందలి మతముయొక్క పెత్తనము ప్రేమానందులకు సంక్రమించెను. మండిరమునందలి నిత్యపూజావిధానము, యువక బ్రహ్మచారులయొక్కయు, సన్న్యాసులయొక్కయు తరీఫుడు, మతమునకు చెందిన ‘గృహకృత్వములు’, భక్తులకును, ఆత్మికులకును స్వాగత మొసంగి, వారికి ఆధ్యాత్మిక శిక్షణ నొసంగుట—మున్నగు నీ కార్యకలాపముతో ప్రేమానందులకు ఊపిరిసలువనంత పనియండెను.

తక్కిన శిష్యులందరికన్నను గూడ ప్రేమానందులు శ్రీరామకృష్ణుని ప్రేమగుణమును ప్రతిబింబించుచుండిరి. మతమునకాయన ‘తల్లి’. పాపులనుగూడ తల్లివలె బ్రేమించి, యద్ధరించుచుండిరి. వారియందలి భక్తి, సేవాగుణములను—నిగూఢములై యుండినవానిని — ఆయన ప్రేమ శక్తి బయటకు గొనితెచ్చుచుండెను. ఈ శక్తిచే నాకర్షింపబడి భక్తులందఱో మతమనందు గుమిగూడుచుండిరి, ఒక్కసారి వారిని కలిసి

కొనినమాత్రమున, వారియందు దాని ఫలితము ఎన్నటికిని గన్పట్టుచునే యుండెను. ఆయన మానవసేవనే దైవసేవగా పరిగణించుచుండెను.

తమ శిష్యులగు యవకులు అన్ని పనులను సామర్థ్యముతో నిర్వహింపగలిగియుండవలెనని ఆయన యభిలషించి, అందులకు సదా ప్రయత్నించుచుండెను. పూజ, వంట, గోసంరక్షణము, పారిశుధ్యపుపని—అన్నిటిని వారు నేర్చి యుండవలెను. పనిలో కొంచెము లోటుపాటును గూడ ఆయన గర్హించును. కాని అచిరకాలములోనే దానిని మరచి, తీమించును. గురుదేవునివలెనే ఆయనయు తమయవ దేశములచేత కన్న, చేతలచేతనే శిష్యులకు మంచి గుణములను నేర్పుచుండెను. ఒకసారి ఒక మహమ్మదీయుని ఎంగిలాకును తదితరులు తీయుటకు ఇష్టపడనపుడు, తానే తీసివేసి, మార్గదర్శకులయిరి. వేరొకసందర్భమున నొక మహమ్మదీయుడు, అందరిలోనున్న దైవమొక్కడేయని స్వామిజీ చెప్పటవిని, తాను ముట్టిన నస్తువును వారు భుజింతురాయని ప్రశ్నించెను. వెంటనే ప్రేమానందు లట్లానరించిరి.

ఆపెద్ద మతమునందు పలువిధములైన స్వభావములుగల భక్తులెందరోయుండిరి. కావున మతవ్యవహారములను నడపుటలో స్వామిజీ ఎంతయో ఓర్పు, శాంతము, తమ చూపవలసి

యుండెను. తోడిస్వామినితో వారొకపరి ఇట్లు సెలవిచ్చిరి: “నాధ్యానమును, జపమును ముగించిన వెనుక, పూజాగృహముయొక్క మెట్లు దిగివచ్చునపుడు, గురుదేవుని మంత్రమును మరల మరల నుచ్చరించుచుందును — ‘ఓర్పుకో, ఓర్పుకో, ఓర్పుకో’ ఎవరు ఓర్పుకొందురో, వారుందురు (జీవించురు), ఎవరు ఓర్పుకొనరో, వారు నశించురు”. గురుదేవుని చేతిపరికరమే (ఇన్స్ట్రుమెంట్) తామని వారి నమ్మిక. తమ ఉన్నతమగు ఆధ్యాత్మికజ్ఞానమునకు ఫలితముగ, ఈ ప్రపంచమంతయు దైవికజ్యోతితో నిండియున్నటులను, చెడుగనునదే ఆజ్యోతిలో మటుమాయమైపోయినటులను ఆయన అనుభవము.

1918-వ సం॥ జూలై నెం 30-వ తేదీనాడు ప్రేమానందులు తనవును వీడిరి. వీరి నస్తువులు — జ్ఞాపకార్థమైనను దొరికినవి — ఒక ఖాళీసంచియు, కొన్ని పుస్తకములును మాత్రమే. తమ సౌఖ్యమును వారెన్నడును పాటించలేదు. భారతజాతి ఔన్నత్యము వారి ఆదర్శము. ఇట్టి మహనీయులచే సాపింపబడినది గావుననే, నేడు రామకృష్ణమిషన్ (గోష్ఠి) ఒక మహావృత్తముగ వెలసి, భారతమున కలంకారప్రాయమై వెలయుచున్నది. దీనిచేత ఉద్ధరింపబడుట మనవంతు. జె! గురుమహారాజునకు జె!!

అబ్బదళముపైని అంబువు నిలదు,
నరుని జీవితమును నరయఁగా నంతె,
సాధుసంగతి నున్ది-క్షణకాల మైనఁ,
బడవయై దాఁటించు భవసాగరమును!



త్రిమూర్తుల ఆధిక్యము

శ్రీ గురుభక్త పెద్దిభొట్ల కృష్ణశాస్త్రిగారు

పురాణములు పదునెనిమిది. ఇవి మూడు తరగతులుగా గుణభేదములనుబట్టి విభజింపబడినవి. త్రిమూర్తులలో విష్ణువు సర్వగుణప్రధానుడు. 1. విష్ణు, 2. నారదీయ, 3. భాగవత, 4. గరుడ, 5. పద్మ, 6. వరాహ ఇషిలన్నియు సాత్త్వికములు, విష్ణుపురాణములు గనుక విష్ణువు మహత్తునుగూర్చి యెక్కువగా చెప్పను. అందుచేత “బ్రహ్మను శివుని” గురించి వీనిలో తక్కువగా చెప్పబడెను. ఒక గుణము విజృంభించినపుడు తక్కిన రెండుగుణములయొక్క శక్తి తక్కువగా నుండుట సహజమే. కనుక విష్ణువుయొక్క మహత్త్వము ఎక్కువగా చెప్పటకు కారణమైనదని గ్రహింపవలెను.

శివునకు శుద్ధతమస్సు హెచ్చు గనుక శివుని ఆధిక్యమునుగూర్చి 1. మత్స్య, 2. కూర్మ, 3. లింగ, 4. శివ, 5. స్కంధ, 6. అగ్నిపురాణములు ఘోషించును. “బ్రహ్మ విష్ణు”వులనుగూర్చి వీనిలో తక్కువగా చెప్పబడెను.

బ్రహ్మకు రజోగుణము మెండు గనుక “బ్రహ్మ” విశేషమునుగూర్చి 1. బ్రహ్మాండ, 2. బ్రహ్మ, 3. వైవర్త, 4. మార్కండేయ, 5. భవిష్య, 6. వామన పురాణములు ఎక్కువగా శ్లాఘించును. తక్కిన విష్ణు శివులనుగూర్చి వీనిలో తేలికగా చెప్పబడెను.

ఇట్లు వ్రాయుటలో బేసబ బేమియు లేదు. ఏలయన ఒక్కొక్క గుణధర్మ విశేషమును చెప్పవలసి వచ్చినపుడు ఆ గుణ కేయే అట్టి ధర్మమునకు విశేషముగా అవసరముండును. అట్టి స్థితిలో తక్కిన రెండు

గుణశక్తులును పై చెప్పిన ధర్మమునకు ఉపయోగింపవు గనుక ఒక దానిని గురించి యీ గుణముకంటె చాలతక్కువయని చెప్పటలో నెంత సబబున్నదో మనకు బోధపడుచున్నది.

ఉదాహరణము:—ఒకానొకడు కలెక్టరు హోదాలోను, చేరుమేను హోదాలోను, గృహస్థుగాను నుండెననుకొందము. కలెక్టరుగా పని అవసరమైనపుడు కలెక్టరే అధికుడు. ఆ పనికి చేరుమేనుగాని గృహస్థుగాని పనికిరాదు. అపుడు కలెక్టరు హోదాకు ఉద్యోగులు లోబడి యుండవలసినవారే. అటువలెనే తక్కిన రెండు హోదాలును. ఇవి భేదమైనటువంటి హోదా శక్తి విశేషములుగాని చేయువాడు ఒకడే. కనుక భిన్నమైన శక్తులను ఒక దానితో ఒకటి పోల్చుట తప్పు. అసంభవము. ఒక స్థానులో నున్నవాడని హెచ్చుతగ్గులు కనుపెట్టుటకు పోల్చుచున్నగాని భిన్నస్థానులలోనివారిని ఒకరితో నొకరిని పోల్చుటకు సమాన అంతస్తు లేను.

ఇట్టి స్థితిలో శివు డక్కువవాడని శైవులును, విష్ణువు ఎక్కువవాడని వైష్ణవులును దేవుని పేరుమీద కలహించి జీవితకాలము యూనతైవ్యధర్మము చేయుచు పాపము చేయుచు అజ్ఞానమును చూడగా బహు శోచనీయమై యున్నది. ఇటువలెనే మతభేదములు! పెట్టుకొని కలహించి దేవుని పేరుమీద ఎంత రక్తపాతము చేయుచున్నారో మనకు తెలిసినదే కదా!

దేవు డొక్కడే. నామములు భేదము మతముల ముఖ్యమూలధర్మములు సమానమే. ఇది తెలిసికొనలేక స్వభావసిద్ధమైన బాహ్యభేదములను పురికొల్పుకొని మనుష్యు

లును (Individuals) జాతులును (Nations) కలపించి పురుషార్థ వృత్తులను అణగద్రొక్కి రాక్షసత్వముచేత ప్రపంచమునకు అశాంతిని మనుష్యుల పురోభివృద్ధికి భంగమును కలుగ జేయుచున్నారట.

ఇట్టి అధర్మము సంపూర్తి అయిన పిమ్మట భగవంతుడు మహాయుద్ధములను కల్పించి మనుష్యునియందుండెడు అసురత్వమును నశింప చేయుటకై ప్రజాశాసనమును కావించి తుదకు ధర్మస్థాపనము చేయును,

ఉదాహరణము :— ఈ హెచ్చుతగ్గులను గూర్చి లింగపురాణమునుండి తీసికొందము. ఒకానొకప్పుడు బ్రహ్మ విష్ణువులకు వాగ్వాదము జరిగెను, అప్పుడు విష్ణువు బ్రహ్మను “వత్సా” అని పిలువగా “బ్రహ్మ” “నేను పితామహుడను గాని వత్సను గా”నని పలికెను. దానిపై “విష్ణువు” నా నాభికమలములోనుండి వచ్చితివి గనుక నీవు నాకుమారుడవు అని నుడివెను. ఇట్లు వాదము చేయుచుండగా వీరిరువురి మధ్యను స్థాణుజ్యోతి అనగా బ్రహ్మాండమైన స్తంభమువలె తేజోరూపము బయలుదేరెను. అప్పుడు దీని ఆద్యంతములు ఎవరు కనిపట్టగలరో వారు గొప్పవారగుదురని శబ్దము వినబడెను, అప్పుడు బ్రహ్మ హంసరూపుడై యూర్ధ్వముఖముగా నెగిరెను. విష్ణువు వరాహరూపమై అధోముఖముగా దిగెను. తుద కిద్దరును ఆద్యంతములు కనిపట్టలేక భగ్నాశులై తిరిగి వచ్చిరి. అప్పుడు ఆకాశవాణి పలికెనట. “ఇది పరమశివుని లింగము, కనుక మీరు భయము కూడ దానికి లోబడవలసినవారే”, కాని వీరిద్దరిమధ్య తగాయిదా తీరనే లేదు. అందుపైన బ్రహ్మ క్రింద పరుండియుండగా విష్ణువు వానినోటిలో ప్రవేశించి నాభికమలము ద్వారా పైకి వచ్చెనట, పిమ్మట విష్ణువు క్రింద

పరుండగా బ్రహ్మ వాని నోటిలో ప్రవేశించి నాభికమలముద్వారా వచ్చుటకు రంధ్రము మూసికొనిపోయెనట. దానిపై విష్ణు మహాత్ము ఎక్కువ యని అంగీకరించెనట. ఇది శైవపురాణములో చెప్పబడినది. ఇక్కడ శివుని ఆధిక్యము హెచ్చు అయినది. బ్రహ్మ కనీస మాయెను. ఏల? బ్రహ్మయొక్క ధర్మము (Duty) సృష్టితో పూర్తిగా ముగిసినందున వారిని విశేషముగా నీ సమయమందు చెప్పటకు అవసరము లేదు. వారి కెక్కడను పూజ కూడ లేకుండుటకు కారణ మిదియే! కాని రెండుచోట్ల మాత్రము వారి దేవాలయము లున్నవట. 1. అజమీరుదగ్గర పుష్కర అను పట్టణములోను, 2. గుంటూరునొద్ద చేబోలు లోను మాత్రమే యున్నవి. పిమ్మట అమలులో నున్న పని విష్ణువుది శివునిదియై యున్నది. వీరిద్దరిలోను పై కథలవలన శివుని ఆధిక్యము హెచ్చు అని విష్ణు వంగీకరింపక తప్పినదికాదు, కాని ఆయన పని ఉన్నది గనుకనే బ్రహ్మ గర్భములోనుండి నాభికమలముద్వారా వచ్చుటకు కారణ మాయెను.

మనము విష్ణుపురాణము చదివిన యెడల విష్ణు వాకానొకచోట అధికారిగానున్న శివుడు వాని ద్వారపాలకుడుగా నున్నట్లును వ్రాయబడి యున్నది. అటువలెనే బ్రహ్మపురాణము చదివినయెడల బ్రహ్మకు వారియుభయులపైన ఆధిక్యము ఎక్కువగా నున్నట్లు వ్రాయబడ్డది. ఈ పురాణము లన్నియు వ్రాసిన మహా ‘కృష్ణ ద్వైపాయన వేదవ్యాసులవారు’ విష్ణువు అపరావతారమై యుండినను ఇట్లు ఈ త్రిమూర్తులకును అధికారభేదములు వ్రాయుట శైవులకును వైష్ణవులకును ఎడతెగని కలహములు పెట్టుట కొరకేనా? పైన చెప్పిన సబబులతో మనము ప్రతి పురాణమును వివేకముతో పరి

శీలించినయెడల వీనిలో వ్రాసిన భేదము లన్నియు నిజమైన భేదములు కావనియు అవి యొకదానితో నొకటి పోత్తువరచుటకు సఖ్య పరచుటకు బహు అనుకూలముగా నున్నట్లు మనకే బోధపడి ఈ ద్వేషములు శాఖాభేద ములు శుద్ధాజ్ఞానమువలన కలిగినవని మనము సిగ్గుపడుదుము.

ఇందునకు ఉదాహరణము:—అత్రి అను ఋషి గలడు. వాని భార్య అనసూయ, వారికి ముగ్గురు పుత్రులు, “సోమ, దత్తాత్రేయ, దూర్వాస ఆకాశవాణి పలికిన దేవున, “బ్రహ్మయే సోముడుగాను, విష్ణువే దత్తాత్రేయుడుగాను, శివుడే దూర్వాసుడుగాను నవతరించిరి”, దీనిలోని సారస్వ మేమనగా, అత్రి యనగా త్రిభేదములు లేనివాడు, కనుకనే ఆయన భార్య అనశక్తి అనసూయ, అనగా అసూయలేనిది. ప్రేమస్వరూపురాలు. ప్రేమ అనగా ఏకత్వము. ఈ ముగ్గురున్న అభిన్నులైనప్పుడు (ఏకమైనప్పుడు) అసూయ యెట్లుండును? ఇటువలెనే పెక్కు ఉదాహరణములు మన గ్రంథములలో నున్నవి.

విష్ణుపురాణము రెండవ అధ్యాయము ఒకటవ అంశలో “జనార్దన” అను భగవంతుడు ఒక్కడే అని యున్నది. వీరు బ్రహ్మ విష్ణు శివులను మూడు భేదములైన ఉద్యోగములు (శక్తులు)గలవారై యున్నారు. కనుకనే ఆయనకు సృష్టి స్థితి లయ అధికార శక్తులు గలవని అభిప్రాయము. ఈ పురాణములోనే ౮ వ అధ్యాయము ఒకటవ అంశలో విష్ణువే శివుడనియు ఆయన భార్య లక్ష్మీయే గౌరి అనియు వ్రాయబడినది.

పద్మపురాణములో ఆదియందు విష్ణువునకు సృష్టిచేయవలయునని కోరిక గలిగి సృష్టి స్థితి

లయ కారణభూతులైన మూడు వివిధశక్తులను వహించెను. ఈ సృష్టిని చేయుటకు వానియొక్క కుడిప్రక్కనుండి బ్రహ్మ వచ్చెననియు ఈ సృష్టిని రక్షించుటకు తన యెడమభాగము నుండి విష్ణువు వచ్చెననియు దానిని లయము చేయుటకు శివుడు తన నాభినుండి వచ్చెననియు వ్రాయబడెను. భాగవత పురాణము నాల్గవ స్కంధములో 7 వ అధ్యాయములో దక్షునకు హరి చెప్పిన హితబోధ ఏమనగా బ్రహ్మ విష్ణు మహేశ్వరులకును తనకును అభేదమనియు వీరు ముగ్గురు తన ముఖములే అనియు ఈ సంగతి ఎవరు గ్రహించి నమ్మి జీవించెదరో వారికి శాశ్వత సుఖము కలుగుననియు చెప్పెను.

కల్కి లింగ తదితర పురాణములలో ఒకటి మూడు మూడు ఒకటి అనియు ఈ ముగ్గురు ‘భేదములేని ఒకరే’ అనియు స్థిరపరుపబడ్డది. ఉదాహరణము :— కుమ్మరి కుండను చేయునపుడు దానిని రక్షించు శక్తియు నశింపజేయు శక్తియు కుమ్మరియందు లేదా? అటువలెనే దానిని నశింపచేయునపుడు తిరిగి ఆ కుండను చేయు శక్తియు రక్షించు శక్తియు వానియందు లేదా? అటువలెనే రక్షించు శక్తి కుమ్మరికి నుండగా తక్కిన రెండు శక్తులు లేవా?

ఒక్కొక్క శక్తి ఉపయోగింపబడినప్పుడు తక్కిన రెండు శక్తులు నిద్రించుచున్నవియే, అటువలెనే ఈ త్రిమూర్తులను గురించి మనము గ్రహింపవలెను.

కనుక ఏ శాఖవారు ఆయా శాఖాదేవుని భజించుటకు స్వేచ్ఛగలవారై తక్కినదేవులను భజించువానిని నిరసనచేయుట అజ్ఞానము, అధర్మము అని తెలిసికొని విశాలబుద్ధితో సోదరన్యాయములు స్థిరపరచుకొని వృద్ధి పొందుదురు గాక.

మా తృతీ శారదా దేవి

[శ్రీ మద్గంధీ రానంద వాణి]

౪

దివ్యజీవితంపు తొలి రుచి

జయరామవాటిలో శారదామణిదేవికి పదునాకం డేండ్ల వయస్సు వచ్చు వఱకు ఆమె చరితమును తీలకించితిమి. ఈలోగా ఒక సంభవము ఘటిల్లినది. అది ముఖ్యము. దానిని పరికింతము గాక.

శ్రీరామకృష్ణుని మేనల్లుడైన హృదయరాం ముఖర్జీ నివాసము సిహోడులో. అక్కడికి గురుదేవుడు తఱచు పోవుచుండెను. మాతృశ్రీ మేనమామలును అదే గ్రామాన ఉండిరి. ఇంతే కాదు, అచట ప్రాచీన శిల్ప పద్ధతులలో నిర్మితమైన గుడి ఒకటి ఉన్నది. అందు శాంతి నాథుడను పేర శివుడు వెలసి యున్నాడు. ఏటేట అచట జరుగు ఉత్సవాలకు ఎక్కడెక్కడి పల్లెల వారును వత్తురు, కీర్తనల విందురు, యాత్రల(=వీధినాటకాల)ను కందురు. హృదయనింట అట్టి కీర్తన యొకనాడు జరుగుచుండెను. అప్పటి వింత సంభవ మొకటి — శారదాదేవి చాల పసి పిల్ల, ఒక మహిళ యొడిలో కూర్చుండి యుండెను. కీర్తన ముగిసిన తర్వాత వేడుకకై ఆ మహిళ శారదను “అమ్మాయి,


ఇక్కడ ఇంతమంది సమావేశమై యున్నారు కదా, వీరిలో ఎవరిని వివాహమాడుట నీ కిష్టము” అని అడిగినది. శారద తన చిటుచేతుల రెంటి నెత్తి, ఇంచుక దూరముననే కూర్చున్న శ్రీరామకృష్ణుని జూపె నట! అప్పుడు పెండ్లి అనిన ఏమో ఆపె ఎఱుగదు, కాని ఆమె హృదయము పొరవడదు. ఏయదృశ్యశక్తి నాడు ఆమె చేతుల నటు చూః క్రేపించినదో, ఆయదృశ్యశక్తియే ఆ హృదయ కాంక్షితమును అనంతర కాలాన నెఱవేర్చినది.

అమ్మకు ఐదేండ్లు నిండి ఆఱవ యేడు వచ్చినది. దక్షిణేశ్వరమున శ్రీరామకృష్ణునకు ఇరువదిమూడవ యేడు నిడుచున్నది. అప్పుడు ఆయన ఆధ్యాత్మికొత్సాహసంపునుడితో తగు లోని యుండెను. ఆయన ప్రసాదింప నున్న యుగసందేశము వెలువడుటకై రూపు దాల్చుచున్న కాల మని. ఆయనకు స్వస్థత చెడిన దనియు వెఱ్ఱెత్తిన దనియు అజ్ఞానులు భ్రమించిరి. గోరంతలను కొండంతలనుగా చేసి ఆయన వింత నడవడిని వారును వీరును చెప్పుచుండగా

కామార్జునుడులో చంద్రమణిదేవి విన్నది. పాపము తన పెద్దకుమారుడైన * రామకుమారుని కోల్పోయిన దుఃఖమునుండి ఆమె ఇంకను పూర్తిగా తెప్పరిల్లి యుండ లేదు. ఆమె వెంటనే శ్రీరామకృష్ణుని ఇంటికి పిలిపించి అతని వ్యాధికి వైద్యులచే మందు లిప్పించెను. వైద్యులవలన గాని మందులవలన గాని ఎట్టి లాభమును లేక పోయినను, తటచు కలిగిన దివ్యదర్శనానుభవాలచేత కాబోలు శ్రీరామ కృష్ణునకు కొంత స్వాస్థ్యము వర్పడినది. చంద్ర మణిదేవికిని ఇంచుక నెమ్మది చేకూరెను. తక్కిన వారివలెనే ఆమెయు 'ఐహికవస్తువు లందలి అరతియే అతని వ్యాధికి కారణ' మను కొని, తానును రామేశ్వరుడును కలిసి అతని

కొక వధువును వెదకుటకు బయలుదేరిరి. కాని వారి ప్రయత్నాలు ఫలింప వాయెను. ఈ సంగతి శ్రీరామకృష్ణునకు తెలిసెను. వింత ఏ మనగా, పెద్దల సంకల్పమును అతడు ప్రతిఘటింప లేదు, సరి కదా, ఉత్సాహముతోను బాల్కొచిత సంతృప్తితోను "జయరామ వాటిలో రామచంద్రముఖర్జీ యింటికి పొండి, నాకు వధువు కానున్నది† గడ్డివరకచే గుఱు తిడబడి అచట ఉన్నది" అని చెప్పెను. సాశిప్రాయమైన యీ సూచన ననుసరించి, వధువు ఫలానా అని కనుగొనుట ఐనది. 1859 మే నెల ప్రారంభాన నొక యనుకూల దినమున ముహూర్తము నిర్ణయింప బడెను. ఆనాడు రామేశ్వరుడు రామకృష్ణుని వెంట నిడుకొని

* కామార్జునుడులోని ఛాటర్జీలు.



† ఇది చమత్కారము. పల్లెలో వేల్పులకై ఉద్దేశింపబడిన పండును గాని విత్తనమును గాని గడ్డిలో చుట్టి ఉంచుట దేశాచారము.

జయరామవాటి చేరెను. *పెండ్లి యధావిధిగా జరిగి పోయెను.

తన పెండ్లినిగూర్చి మాతృశ్రీ ఈలాగు చెప్పి యున్నది -- “ఖర్జూర ఫలాలు పండు కాలములో ఐనది నా పెండ్లి. పదిదినాలలోగా నేను కామార్జుకురునకు వెళ్లి నప్పడు ఖర్జూర ఫలాలను ఏరుకొంటిని. (ఆగ్రామస్వామి) ధర్మ దాసు లాహా నచ్చి “ఈమెయేనా క్రొత్త పెండ్లి కూతురు” అని అడిగినాడు, సూర్యతండ్రి (=తన పినతండ్రి ఈశ్వరముఖర్జు) నన్ను కామార్జుకురునకు తన చేతులతో ఎత్తుకొని పోయెను”.

పెండ్లి నాటి సాయంకాలమే వరపక్షము వారు వధువుతోసహా కామార్జుకురునకు చేరి పోయిరి. చంద్రమణిదేవి వారిని యధావిధిగ ఆదరించినది. ఛాటర్జీలు పేదవారు, విభవాలకు ఓపరు, కావున వివాహానంతర కుటుంబసముదాచారాలను బంధుసంతర్పణయు పరిమితముగ నే జరిగినవి. ఇవి ముగిసినవో లేదో చంద్రమణిదేవికి ఒకచింత కలిగినది. ఛాటర్జీలు కన్యా ధనముగా మూడువందలరూపాయలు చెల్లించిరి. గౌరవార్థము కన్యకు తగిన నగలు పెట్టవలసి ఊడెను. అందుకై చంద్రాదేవి గ్రామస్వాములైన లాహాలయింటనుండి కొన్ని నగలను ఎరవు తెచ్చుకొని యుండెను. వీనిని వారి కిప్పుడు ఇచ్చి వేయ వలెను. కాని అమాయి కురాలైన ఆముద్దుపిల్ల యెడలనుండి ఆ నగలను ఒలిచికొనుటకు చంద్రాదేవికి మనస్సు ఒప్పు లేదు. అమ్మ పడుచున్న చిక్కును శ్రీ

రామకృష్ణుడు గ్రహించి “నాభార్య పసిది కాబట్టి నిద్ర పోవును, నిద్రలో ఆమెకు తెలియ కుండనే నగలను తీసి యిటును లే” అని ఒడంబఱచెను. నిద్రించుచున్న శారదకు కొంచె మైనను తెలియకుండునీతిని అతడు ఆ నగలను నేర్పుతో ఒలిచి యిచ్చి వేసెను. కాని మఱు దినము ప్రాద్దున మేని యందు నగలు లేక పోవుటను చూచుకొని, శారద ఒక్కొక్క యవయవమును చూపుచు “ఇక్కడ ఇక్కడ ఉన్న నగలు ఏ మైనవి” అని అడిగినది. బిడ్డ పలికిన యా మాటలకు చంద్రాదేవికి కన్నుల నీరు నిండెను, బిడ్డను ఒడిలో కూర్చుండ బెట్టు కొని “అమ్మా, కొంతకాలములో ఇంతకంటె మంచి నగలను గదై (= శ్రీరామకృష్ణుడు) నీకు చేయించి పెట్టును లే” అని ఊరడించెను. పిల్ల కొంత ఊరడిల్లినను, పినతండ్రి కోపించి శారద నెత్తుకొని జయరామవాటికి మరలి పోయి చేరెను.

ఈసారి శ్రీరామకృష్ణుడు స్వగ్రామమున రెండేండ్లు ఉండెను. పెండ్లికి రెండేండ్ల పిదప అత ఙ్గాకసారి మామగా రింటికి పోయెను. అందుంగూర్చి అమ్మ ఇట్లు చెప్పి యున్నది -- నేను ఏడేండ్ల దాననుగ ఉన్నప్పుడు గురుదేవుడు జయరామవాటికి వచ్చెను. వహూనరులు వరు నింటికి రెండవసారి పోవుట కలదు గదా. అప్పుడు ఆయన నాతో “ఎవ రైన నీకు పెండ్లి ఎప్పు డైనది అని అడిగిన ఏడవసంవత్సరములో అన బోకుము, ఐదవయేట అని చెప్పుము” అనెను. రెండవతూరి ఇట్లు కామార్జుకురునకు చేసిన ప్రయాణమే పరిణయ మని ఆమె అను

* ఇరువదియేడు కొరవులతో మహిళలు ప్రదక్షిణించినప్పుడు శ్రీరామకృష్ణునిచేత కంకణము నిప్పంటుకొని కాలిపోయినది. గురుదేవుని పనులు దుష్టేశాయములు. తననిత్యశక్తి (=మాతృశ్రీ) తో తనక సమాగమము ఘటిల్ల గ నే కంకణము కాలిపోవునట్లు ఆయనయే పన్నాగము పన్నినట్లున్నది. శ్రీ శ్రీరామకృష్ణవ్రతుని పుట 503.

కొను నేమో అని ఆయన అట్లు ఎచ్చరించి యుండును. గురుదేవునితో బాటు ఆయన మేనల్లుడు హృదయుడును వచ్చి యుండెను, పసి దైన తన అత్త సిగ్గుపడుచున్నను ఆమె కతడు పాదపూజ చేసినాడు. ఇది శారదకు జ్ఞప్తిలో ఉండినది. శారదాదేవి తలంపులలో అప్పటి కింకను ఎట్టి పరివర్తతయు లేకున్నను గురుదేవుని బట్ట లుతుకుట ఆయనకు గాలి విసరట మొదలగు సేవలు చేసెను. ప్రేక్షకులు చూచి ఆనందించిరి. జయరామవాటినుండి గురుదేవుడు మాతృశ్రీతో కామార్చుకురునకు ఏగెను. తర్వాత కొన్నాళ్లకు భగవత్సాక్షాత్కారమునకై సాధనల సముద్రమున మునుగుటకై గురుదేవుడు దక్షిణేశ్వరమునకు వచ్చి వేసెను. మాతృశ్రీయు మరల జయరామ వాటి చేరుకొని సరళ సుందర గ్రామ పరిసరాలలో తల్లిగారి ప్రేమావేషణలో ఉండెను.

ఆమె తన పదుమూడవ ఏట మూడవ మారును పనునాల్గవ యేట నాలుగవమారును కామార్చుకురునకు పోయెను. గురుదేవుడును తల్లి చంద్రాదేవియు గూడ అప్పుడు దక్షిణేశ్వరమున నుండిరి. కామార్చుకురులో మాతృశ్రీ రామేశ్వరదని అతనిభార్యను బిడ్డలను గాంచెను. కామార్చుకురునకు మాతృశ్రీ చేసిన యీ మూడవ నాలుగవ ప్రయాణాలకు నడిమి వ్యవధానము ఐదాఱునెలలు, నాలుగవ సారి ఆమె కామార్చుకురులో ఒకటిన్నర నెల లుండెను. తర్వాత మూడు నాలుగు నెలలు జయరామవాటిలోనే ఉండెను. 1867 లో గురుదేవుడును హృదయుడును (తాంత్రికసాధనాచార్య యైన) భైరవీబ్రాహ్మణియు కామార్చుకురునకు వచ్చి యున్నారను వార్త అందినది. మాతృశ్రీయును అక్కడికి పోవలసి వచ్చెను.

పోయి గురుదేవునితో ఏడు నెలల కాలముండెను.

కామార్చుకురులో ప్రశాంత ప్రకృతి సౌందర్యమును ఆరోగ్యమును గల పరిసరాలలో అంత కాల ముండుటచే, గురుదేవుని దేహస్థితి బాగుపడెను. అంతట ఆయన దక్షిణేశ్వరమునకు మరలి నూతన్నే తానాహముతో ఆధ్యాత్మిక సాధనలలో మగ్నుడయ్యెను. అన్నియు ముగిసి నెమ్మది గలిగిన పిమ్మట ఆయన మరల స్వగ్రామమునకు వచ్చుచును పోవుచును ఉండెను. ప్రతి వానకాలమును గ్రామములోనే గడపుచుండెను. ఏల యన తీవ్రసాధనలచే ఆయన సుకుమారశరీరము చాల దెబ్బతిన్నది. వాన కాలమున ఆయన దక్షిణేశ్వరమున ఉండగా దని వైద్యులు నిశ్చయించిరి. 1880 వరకును ఏటేట స్వగ్రామమునకు పోవుచునే యుండెను. 1867 నుండి 1880 వరకు నుండు దీర్ఘకాలములో అమ్మ ఎన్నిసార్లు కామార్చుకురునకు పోయినదో అప్పటి సంభవములు ఏవో తెలిసికొనుట కష్టము. ఆ కాలపు సంభవా లని అమ్మయు ఇతరులును కొన్నింటిని చెప్పుచున్నారు కాని వానిలో ఎ వేవి ఎప్పుడెప్పుడు జరిగినవో కాలమును నిర్ణయించి చెప్పట సాధ్యము కాదు. కావున కాలక్రమమును అంతగా లక్షింపక, అప్పటి సంభవాలను కొన్నింటిని తెలిపెదము. తర్వాత భైరవీబ్రాహ్మణికి సంబంధించిన ఐతిహ్యాలకు వత్తము.

తన పదుమూడవ యేట కామార్చుకురులో ఉండగా జరిగిన యొక యద్భుతసంభవమును అమ్మ భక్తులకు చెప్పి యున్నది. గురుదేవునింటి వెనుక పల్లెరస్తా ఒకటి ఉన్నది. ఇంటి వెనుకవైపు వాకిలి స్త్రీల ఉపయోగార్థమే. కొంత దూరాన హల్దార్చుకు రను పెద్ద చెఱు

వున్నది. స్త్రీలు స్నానమునకు గాని నీరు తెచ్చుకొనుటకు గాని అక్కడికి పోదురు. పల్లె రస్తాలో పోవలెను. అక్కడక్కడ కొన్ని యిండ్లున్నవి. ఆ దినాలలో మహిళలు, ముఖ్యముగా ఉత్తమజాతికుటుంబాలవారు, స్వేచ్ఛగ తిరుగరాదు, కావున సహజసాధ్యమైన అమ్మకు అంత దూరము బంటరిగ పోవుట దుష్కరమే. వాకిలి దాటి బయటికి వచ్చి ఆమె “నేను పసిదాసను; క్రొత్తగ పెండ్లి విస దాసను. స్నానమునకు బంటరిగ ఎట్లు పోగలను?” అని తనలో అనుకొనెను. పాలుపోక నిలుచున్న ఆమె చూచుచుండగనే ఎనమండుగురు బాలికలు ఆమెను చేర వచ్చిరి. కావున ఆమె వీధిలోనికి వచ్చినది. వారిలో నలువురు ఆమెకు ముందు వైపు నడచిరి, నలువురు వెనుకవైపు నడచిరి. అందఱును చెఱువున కేగి స్నానమాడి తర్వాత అదే విధముగ మరలి వచ్చిరి. అప్పు ఆ ఊరిలో ఉన్నన్ని నాళ్లును ఇట్లే జరిగినది. ‘స్నానసమయానకు సరిగా ప్రతిదినమును వచ్చు ఈ బాలిక లెవరు’ అను తలంపు ఆమెకు తఱచు గలిగెడిది. కాని ఆమె కేమియు అర్థము కాలేదు. మీ రెవ రని వారిని ఆమె అడగను లేదు.*

జయరామవాటిలో ఉన్న దినాలలోనే ఎంత పేదటిక ముండినను పనుల ఒత్తిడి ఎంత ఉన్నను అమ్మకు చదువునందు ఎంత రుచి ఉండెడిదో మునుపే చెప్పి యున్నాము. ఆ దినాలలో సంపన్నకుటుంబాలవారికి కూడ తమ కూతుండ్రను పెద్ద చదువులు చదివింప వలె నను తలంపు లేదను విషయమును మనము స్మరింపవలెను. కావున శారదాదేవి చేసిన కృషి

ఆమె యద్భుతోత్సాహమునకు తార్కాణము. తర్వాత మామగా రింట అననుకూలపరిస్థితులలో ఉన్నప్పుడు సైతము ఆమెకు ఆ ఉత్సాహము తగ లేదు. అప్పు చెప్పినది—“కామార్యకురులో నేనును లక్ష్మీయ! మొదటి వాచకమును చదువుచుంటిమి. మేనల్లుడు హృదయము నాచేతనుండి పుస్తకమును లాగి వేసి ‘మహిళలు చదువను వ్రాయను నేర్చుకోకూడదు. తుదకు సవలలను నాటకాలను చదువుదురా ఏమి?’ అనెను. లక్ష్మీ, ఆయింటి పిల్లయే కాబట్టి పట్టు పట్టి తన పుస్తకమును ఇచ్చివేయక ఉంచుకొనెను. నేనును రహస్యముగా ఒక అణకు మరి యొక ప్రతిని కొంటిని. లక్ష్మీ పాఠములను బడిలో తాను నేర్చుకొని వచ్చి నాకు నేర్పెడిది”, ప్రాయము వచ్చిన విషవ కూడ తనకు ఈ తృప్తి ఉండిన దని అప్పు ఇట్లు చెప్పినది—“నిజ మైన చదువు నేను చదివినది దక్షిణేశ్వరములో. గురుదేవుడు అప్పుడు వైద్యమునకై శ్యాంపుకూరులో ఉండెను. నేను బంటరిగా ఉంటిని. భావముఖర్జిగా రింటి అమ్మయ ఒకతె స్నానమునకు వచ్చుచుండెను. ఆమె చాల సేపుండెడిది, నాతో. స్నానమునకు వచ్చినప్పుడు ప్రతి దినము ఆమె నాకు పాఠములు నేర్పుచు పరీక్షలు సైతము జరుపుచుండెను. గుడితోట నుండి వచ్చు కాయకూరలను ఆకుకూరలను నేను ఆమెకు సమృద్ధిగా ఇచ్చుచుంటిని”. ఈ యభ్యాస ఫలితముగ అమ్మకు రామాయణము వంటి పుస్తకాలను చదువ గల శక్తి వచ్చినది. కాని వ్రాయ గల శక్తి ఆమెకు అంతగా అలవడలేదు. జీవితపు తుది దినాలలో సంతకమును

లోకజననికి ఎనమండుగురు కుటుంబములను హిందువుల విశ్వాసము.

† రామేశ్వరని కూతురు, శారద కన్న దాదాపు పదేండ్లు చిన్న.

పెట్టుట నైతము సాధ్యపడ కుండెను. అనంతర దినాలలో ఒకశిష్యుడు ఆమెపేరును ఆమెచేతనే వ్రాయించి తీసికో గోరెను, వ్రాయుటకు ఆమెయు ఒకనిధముగ ఒప్పుకొన్నది. తన పేరునకు అక్షరరూపము దాల్చి ఆమె ఎంత సేపు శిక్షింపబడునను కుదుర లేదు. విసిగి, ఆ ప్రయత్నమును విడిచి పెట్టినది.

కామార్జునుడుకుటుంబమునుగూర్చి ఆమె ఎప్పుడు మాటాడినను ఆమెబలలో అత్త మామలపట్ల యథార్థమైన ప్రేమయు అదరమును ఉట్టిపడుచుండెడివి. మామగారినిగూర్చి గర్వముతో ఇట్లన్నది — “మా మామగారు బ్రాహ్మణాచారనిష్ఠులు; ఉత్సాహపాతకులు ఎవరియొద్ద అనిన వారియొద్ద దానములు ప్రతి గ్రహింపదు. ఇంటికి తెచ్చి యిచ్చినను స్వీకరింప రాదను నియమ మొకటి సదా ఉండెను. మా అత్త మాత్రము ఎవ రైన దేని నైన రహస్యముగ తెచ్చి యిత్తు రేని, కైకొని, (ఇటు వేలు పైన) రఘువీరునకు నివేదించి, ప్రసాదము నెల్లరకును పంచిపెట్టుచుండెను. ఆ సంగతి తెలిసినప్పుడు మా మామగారికి చాల కోపము వచ్చెడిది. కాని ఆయన భక్తి చాల చుఱుకైనది. మఱియొక యిలువేలు పైన శీతాలామూత ఆయనతో సదా నడయాడుచుండెడిది. ప్రొద్దు పొడుచుటకు చాల ముందే ఇల్లు విడిచి పూలు కోయ నేగువాడుక. ఒకనాడు లాహల తోటలోనికి పోయినా డట. అక్కడ తొమ్మిదేండ్ల అమ్మాయి ఒకతె “నాయనా, ఇటు వైపు రమ్మ, ఇటువైపు కొమ్మలో పూవులు కొల్లగ ఉన్నవి. నేను కొమ్మను వంచి పట్టుకొనెదను, నీవు పూలను

కోయుము” అన్నది. “ఈ వేళప్పుడు ఇక్కడ ఉన్నట్టి నీ వెవరవు తల్లీ” అని ఆయన అడిగెను. “నేను, హల్దార్ కటుంబమునకు చెందిన దానను” అని ఆమె అన్నది. ఇట్టి స్వభావము గలవాడు కావుననే ఆయనయింట దేవుడు (=గురుదేవుడు) అవతరించినాడు”. శారదా దేవి అత్తగారికి కూతురివలె పరిచర్య చేసి, ఛాటర్జీలకు సంబంధించిన ఐతిహ్యములను వారి జీవితములోవారు అనుభవించిన వివిధదశలను గూర్చి ఎంతో తెలిసికొన్నది. ఇట్లు శిక్షితయై, ఒకనాడు తన అత్తగారి వీపునకు నూనె రాచు చున్నప్పుడు, మామగారి ఆచారనిష్ఠను గురుదేవుని ఉదారపదతులతో పోల్చి చూచుకొని చిఱునవ్వుతో “అట్టివంశమున జన్మించినను గురుదేవుడు ఒక కైవర్ర (రాణి రాస్యణి) నెలకొల్పిన గుడిలో పూజారి ఐనాడు” అన్నది.

అంతకుమునుపే తాను ఇంచించుక నేర్చుకొని యుండిన ఈత, పాట, కుట్టుట, గుడ్డలపై బుట్టాలువేయుట, వంట మొదలగు పనులలో అమ్మ కామార్జునుడులో ఉండగా పరిపూర్ణమైన నేర్పును గడించినది. ఈ కళలలో గాని ఇట్టి కళలలో గాని సామాన్య వైజ్ఞానికవిషయాలలో గాని ఆ కాలపు పల్లె పడుచులకు శిక్షణమే లేదు. తమ చేత నై నంతగా వారు సాంతముగ నేర్చుకో వలసినదే. సాంతముగ నేర్చుకొనుటకు అప్పటి సంఘపరిస్థితులు కరము అనుకూలములుగ ఉండినవి. సన్న్యాసులును బిచ్చగాండ్రును ఇంటింటి వాకిటను పాడు పాటలు ఉదాత్తార్థనిబిడములు, పురాణకథలు, వీధిపాటకాలు తఱచు జరిగెడివి. వీని మూలమున పల్లెప్రజలకు ఆధ్యాత్మికోన్నతియు ఐహిక

* నిజమునకు రాస్యణి కైవర్ర కాదు, గొప్ప చైవ మాహిష్యజాతిదే. ఆజాతి వారి కైనను ఒకఛాటర్జీని తమ గుడిపూజారిగ బడయగనుట అరుదైన భాగ్యమే.

కానందమును గలిగెడివి. ఇట్టి వెన్నో మాతృ శ్రీకి కలిగిన తొలిశిక్షణములో చేరి ఉన్నది కాని దాని కొక సమగ్రరూప మిచ్చు తరుకు లొనగూర్చినది గురుదేవుడే. అనంతర కాలాన శిష్యుల తోడి ఆమె సంభాషణలలో సరళ గాఢ శిక్షణంపు ముద్రయు, గ్రాహ్యములను గ్రహించి సర్వమును రూపుదాల్చు నట్టి వయస్సులో ఆమె కొనగూడిన మహాపురుషసంబంధమును తెల్లముగ వ్యక్తమగుచుండును.

అమ్మ కామార్పుకురుకు వచ్చినప్పుడు విహి కముగను పారమార్థికముగను గురుదేవుడు ఆమెకు ఎన్నో విషయాలను నేర్పెను. మొదట ప్రేమచే ఆమె హృదయమును తన వన మొనర్చుకొని అందులోనికి తన యనుభవ జ్ఞానము నంతటిని పోసినాడు. ఒకనైపు భోగ నైరాగ్యమహిమచే స్వచ్ఛ మగు జీవితము నామె యెదుట బెట్టెను, స్థిరమైన శీలమును యాపొందించి తృప్తిను హెచ్చించి ఆయున్నత లక్ష్యమును మెట్టుమెట్టుగ అందుకొన నేర్పెను. వేఱొకనైపు ఆమెకు పెద్దల గౌరవించుట, ఇంటిలోని పిన్నల ప్రేమించుట, కుటుంబమున కంతటికిని అన్ని విధముల ఉపయోగపడుట మొదలగు నిత్యకృత్యములను గూడ నేర్పెను. పాశబోధనము దేశమునకును కాలమునకును వృత్తికిని తగియుండవలె నను మామూలు లౌ

కిక దృక్పథముతోనే ఆయన నేర్పెను. కుటుంబములో గాని బయటగాని ఇతరులతో నడచుకో వలసిన పద్ధతిని బండి నెక్కు-నప్పుడుకాని అందుండి దిగు నప్పుడు కాని ఏ వస్తువును మఱవకుండు నట్టి మెలకువను ఆయన ఆమెకు నేర్పును. ఆపాశ్యావళి బహువిషయగర్భము అద్భుతము. అందు దీపములను సరిచేయుట కూరలకు సంబంధమును కూర్చుట, తమ్ములపు ఖిలీలను సిద్ధపఱచుట — ఇట్టి చిన్న విషయాలను సైతము విడిచి పెట్టుట లేదు. సరళయు పవిత్రయు పారమార్థికపరయు భక్తిభరితయు నగు శారదకు ఆ పాశశిక్షణము ఆనందకరము గను విషయబోధకముగను ఉండెను. ఆ శిక్షణములో పట్టుదల ఎంతో ఉన్నను స్వార్థపరత గాని కామము కాని లేనే లేదు. దానివలన అమ్మకు కలిగిన ఆనందమును ఆమెమాటలలోనే మనము మరింత బాగుగ అర్థము చేసికో గలము. ఒకసారి భక్తమహిళలతో ఆమె ఇట్లన్నది - “అప్పటినుండి నా హృదయమున ఆనందకలశము నొకదానిని నెలకొల్పుకొన్న టై నది. తిరమును నిర్వికల్పము నైన యా దివ్యానందమును నా మనస్సు ఎట్లనుభవించెనో ఎంత అనుభవించెనో నేను మాటలలో చెప్ప లేను”.

(సశేషము)

ధ్యానింపుమా పూర్ణ, నానందరూపు, మూర్తిరహితుని, జగన్మూల మా వాని,
చెవినుండి విను వాని, చేతమం దుండి చింతించు వానిని, జిహ్వలో నిల్చి
మాటాడు వానిని, మాట కతీతు, జీవములకు నెల్ల జీవ మా వాని,
స్తుత్యుఁ, బరాత్పరు, నిత్యుఁ, - దలంపు.

వార్తలు, విశేషాలు

○

కొట్లాటవల్ల నష్టపడ్డ ప్రాంతాలకు
శ్రీ రామకృష్ణమిషనువారి తోడ్పాటు
కార్యక్రమ నివేదిక
రామనాథపురంజిల్లా, చెన్నరాష్ట్రం.

✱

అక్టోబరు తే 5 ది నుండి తే 14 ది వఱకు

శ్రీ ప్రియాశ్రద్ధ సర్వజ్ఞానందస్వాములున్నూ కొందఱు వాలంటీర్లున్నూ మనమదురై చేరు కొని పాటిల్లి నష్ట మెంతో విచారించడం ప్రారంభించారు. తొలి సాహాయ్యము ముదు కలత్తూరుతాలూకాలోని కొంగందకో, ఇళైయం బూరు, వీరంబల్, కర్నకుళం, ఇరుళింది, కొట్టై గ్రామాలకున్నూ, పరమకుడితాలూకాలోని అరుంగలం గ్రామానికిన్నీ అందింది. అక్కడ కాలిపోయిన యిండ్లు 3131. ప్రజలు కట్టుబట్ట లతో మిగిలారు. వారికి కట్టకోను చెఱి ఒక బట్ట ఇయ్యడం ప్రథమావశ్యక మైంది. మొత్తం 631 చీరలు, 496 దోవతులు పంచిపెట్టబడ్డాయి. ఇళైయంబూరు వీరంబల్ అరుంగలం గ్రామా లలో 314 చావలు పంచిపెట్టబడ్డాయి. శివ గంగ తాలూకాలో 40 గ్రామాలలో 1451 ఇండ్లు తగలబడిపోయినై. తిరుప్పచ్చెరి మొల క్కుడి పాపముడై పుత్తూరు గ్రామాలలో గుడిసెల పునర్నిర్మాణానికై 3,525 వెదుళ్లు, 18,500 పెంకాయాకులదళ్లు ఇయ్యబడ్డాయి.

అక్టోబరు తే 15 ది మొదలు తే 20 ది వఱకు ముదుకులత్తూరు తాలూకాలోని అన్ని గ్రామాలవారికిన్నీ, శివగంగపరమకుడితాలూ

కాలలోని మగజనాభాలో ఒక మూడోవంతు వారికిన్నీ వస్త్రసాహాయ్యం అందింది. ముసు కులత్తూరుతాలూకాలో కొంగందనుగ్రామం లోను, పరమకుడితాలూకాలో అరుంగలం గ్రామంలోను, శివగంగతాలూకాలో పుదు క్కుడిఇరుప్పగ్రామాలలోను తప్ప ఇతరత్ర చాల వఱకు కుదురుపాటు కలిగింది. కీలతు వల్లమాన మగవారి నందఱిని కోల్పోయిన కుటుంబాలు ఐదు. (శ్రీ శుద్ధసత్త్వానందస్వామి గారు వారి నోదార్చి ఒక్కొక్క కుటుంబానికి వస్త్రాలు పడేసి రూపాయలు ఇచ్చారు. తూదై, కరుంగలం, కిల్లొని, కణ్ణారిరుప్పర్, శంబరయ్ నందల్, కనూర్, రాజగంభీరం, కల్వీరపు, ఉదయకుడుంబంపట్టి, పాప్పాకుడి, పుదుక్కుడి, ఇమప్ప, అన్నవాళల్. కీలతీవల్ గ్రామాలలో 514 చీరలు 440 దోవతులు పంచిపెట్టబడ్డాయి. పెరంబచెఱి, కర్నకుళం, శెరంగదెకోట్టై, ఇరు శిందిపట్టి, పాప్పాకుడి, తిరుప్పచ్చెట్టి గ్రామా లలో 2,920 వెదుళ్లును, 50 కట్టలు వెదురుబద్ద లును ఇయ్యబడినవి. పెరంబచెఱిలోను పంబట్టి పుదూరులోను 239 తాటిబద్దలున్నూ, పెరంబ చెఱిలో 10,800 దళ్లున్నూ పంచిపెట్టబడ్డాయి. పొల్లాచ్చి మధుర ప్రాంతాలనుండి ఈ వస్తువులు సంపాదించబడుతున్నాయి.

అక్టోబరు తే 21 ది నుండి తే 28 ది వఱకు

శివగంగ అరుప్పకోట్టై తాలూకాలలోని 67 గ్రామాలవారికి 2,076 చీరలు 1,916 పంచెలు పంచిపెట్టబడినై. శివగంగతాలూకా లోని గ్రామాలకు 1,060 వెదుళ్లున్నూ 450

పోకబద్దలున్నూ కూడా ఇయ్యబడినై. రస్తాలలోని తాటిచెట్లనుండి ఆకులు కోసికొన అనుమతిచ్చి రామనాథపురంజిల్లాబోర్డువారు తోడ్పడ్డారు.

అక్టోబరు తే 29 ది నుండి

నవంబరు తే 7 ది వఱకు

ముదుకులపూరు, పరమకుడి, శివగంగ, ఆరుప్పకోట్టై తాలూకాలలో దెబ్బ తిన్న

125 గ్రామాలలో 122 గ్రామాలకు సహాయం అందింది. 1,006 క్రొత్తచీరలు, 922 క్రొత్త పంచెలు, 133 క్రొత్త పిల్లల చొక్కాలు, 24,850 తాటాకులు, 3,550 దళ్లు, 5,217 వెదుళ్లు, 4,820 వెదురు బద్దలు, 87 తాటి బద్దలు, 2,800 మంగుసూరు పెంకులు, 6 సెట్ల అల్యూమినియం పాత్రలు పంచిపెట్టబడ్డాయి. కాలిపోయిన యిండ్ల నన్నిటిని మళ్లీ కట్టించాలని మిషనువారి సంకల్పం. అరుంగలంలో కొన్ని యిండ్ల పునర్నిర్మాణం ఇప్పటికే పూర్తి వింది. సొంతదారులు వచ్చి ప్రవేశిస్తున్నారు. త్వరలో వారికి పంట పరికరాలు ఈయబడుతై.

ఇప్పటికీ మిషను వారు సహజ చేసిన వస్తువుల మొత్తం వివరాలు — 4,176 క్రొత్త చీరలు, 3,774 క్రొత్తపంచెలు, 352 చాపలు, 145 పిల్లల ఉడుపులు క్రొత్తవి, 12,662 వెదుళ్లు, 8,557 వెదురుబద్దలు, 60,000 దళ్లు, 2,800 మంగుసూరు పెంకులు, 6 సెట్ల అల్యూమినియం పాత్రలు.

ధన సాధ్యమైన యీ సాహాయ్యకార్యక్రమానికి ఉదారమహాశయులు విరాళాలను మదరాసు రామకృష్ణ మతమానేజరుగారి పేర టికి అందచేయ ప్రార్థితులు.

శ్రీ తైలాసానందస్వామి,

మతాధ్యక్షులు.

—

భువనేశ్వరం, ఒరిస్సా

పిల్లలకు ఆదివారాలలో నీతిజ్ఞానపాఠాలను నేర్ప శ్రీరామకృష్ణమిషనువారి పాఠశాలలో అక్టోబరు తే 20 ది నాడు గవర్నరు వై. ఎన్. సుకంకరుగారు ఉపన్యసించారు. మిషనువారి దేశీయ విదేశీయ కేంద్రాలలో జరిగే కార్యక్రమాలను, ముఖ్యంగా భానువారపాఠశాలను, దాని ఆవశ్యకతను ఆపన్నప్రాంతాలకు అందజేయబడే సహాయాన్ని గవర్నరుగారు కొనియాడారు —

శ్రీధరఘట్టం, రాయదుర్గంతాలూకా

శ్రీగురుదత్తాత్రమంలో తే 24-9-57 ది మొదలు తే 3-10-57 ది వఱకు శరన్నవరాత్రోత్సవాలు శ్రీ పూజ్యపాద వై రాగ్యానంద స్వాములవారి యాజమాన్యాన వేదోక్తరీతి మహావైభవంతో జరిగింది.



గంధసమీక్ష

శ బ రి

రచయిత్ర : రాష్ట్రభాషాప్రవీణ భోగరాజు చిట్టెమ్మ; ప్రాప్తిస్థానము : పూర్ణ నల్లభ రాయడు, పూర్ణ పోస్టు, పశ్చిమ గోదావరి జిల్లా; పుటలు : 103; వెల : ఒక రూపాయి.

భక్తి సంప్రదాయంలో భగవంతునకంపెను కూడ భక్తునకు పూజ్యత ఎక్కువ. రామాయణేతిహాసప్రసిద్ధభక్తమహిళలో శబరి ఉత్తమురాలు. ఆమెపావనజీవితగాథను కటిపయనూతన కల్పనలతో లలితపద్యములలో ప్రతిపాదించు ఈ చిన్న కావ్యం అభినందనార్హం.



శ్రవణ భక్తి

కర్త : టి. నాగేంద్రరావుగూ పు; ప్రకాశకరులు : గట్టి వేంకటలక్ష్మమ్మగారు, వివేకానందమందిరము, బుట్టయిపేట, మచిలీపట్నం, కృష్ణాజిల్లా; పాకెట్ సైజు; పుటలు : 23; మూల్యము : భక్తి.

భక్తి నవవిధం, అందు మొదటిది శ్రవణం. దానివిశిష్టతను ప్రపంచించే ప్రశంసనీయోః న్యాసం ఈ చిన్న గ్రంథం లోని విషయం.



భక్త కన్న పు

[హరికథ]

కవి : శ్రీ కేశవతీర్థస్వామి; ప్రాప్తిస్థానం : శ్రీరామతీర్థసేవాశ్రమం, పిడుగురాల పోస్టు,

గుంటూరు జిల్లా; పుటలు : 32; వెల : ఎనిమిదణాలు.

పాత్రపినాడుమండలంలో ఉడుమూరిలో చెంచుకులూన తిన్న ఉను పేర అవతరించి ఉత్పటభక్తిచే పరమశివునకు తన రెండు కన్నులను అర్పించి సాక్షాత్కారసిద్ధి గాంచి కన్నుప్పనాయనా రను ప్రసిద్ధి నొందిన శివభక్తా శ్రేణుని కథను మధుర గద్య పద్య కేయ సమ్మిశ్ర రూపాన శ్రీ కేశవతీర్థస్వామిగారు ఇందు ప్రతిపాదించారు. ఇది భక్తిరసగుళిక.

శ్రీజ్ఞానసద్గురుశతకము

రచయిత : స్వామి అమృతానంద; ప్రాప్తిస్థానము : కలగా సూర్యనారాయణరావు ప్లేట్ బ్యాంక్ ఆఫ్ ఇండియా, పాలకోల్లు, పశ్చిమ గోదావరిజిల్లా; పాకెట్ సైజు; వెల తెలియదు.

జర్మనిలో డి.ఎస్.సి. పట్టమును ఇంగ్లండులో పి.ఎచ్.డి. పట్టమును పొంది నేషనల్ ఫిసికల్ లాబొరేటరీ అసిస్టెంటు డి రెక్టరుగా ఉన్న పరమహంస పరివ్రాజకాచార్య శ్రీజ్ఞానానందయతీంద్రుల స్తుతించు ఈ పద్యశతకమున కవిత్వధార దివిజగంగాప్రవాహమువలె నిరర్గళము, అమృతమధురము.

—ప్రభాకర్.

మదరాసు శ్రీరామకృష్ణమఠమున మాతృశ్రీ జయన్తి తిథిపూజ దినంబరు నెల తే 13 దినాడును బహిరంగోత్సవము దినంబరు నెల తే 15 దినాడును జరుగును.

నా ర ద భక్తి సూ త్ర ము లు

అనువాదకులు : శ్రీ దొడ్ల వేంకటరామరెడ్డిగారు

శ్రీ త్యాగీశానందస్వాములవారి ఆంగ్ల గ్రంథమున కిది తెనిగింపు. భక్తిని గూర్చిన సమస్త విషయములును ఇందు విపులముగ నున్నవి. భాష సులభము, సరళము.

310 పుటలు

వెల : రూ. 3/-

శ్రీ శారదా ప్రసంగములు

అనువాదకులు : కీ॥ శే॥ వెదురుమూడి వేంకట కృష్ణరావుగారు

శ్రీ రామకృష్ణ పరమహంస సహధర్మచారిణియు, ఆదర్శసతి, ఆదర్శయోగిని, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు.

“...ఈ గ్రంథము ఆంధ్ర దేశమున అక్షరాస్యులగు స్త్రీలెల్లరు బహువచనమున...” —త్రిలింగ

312 పుటలు

(ప్రథమ ముద్రణము)

వెల : రూ. 2-50

కులము, సంస్కృతి, సామ్యవాదము

అనువాదకులు : శ్రీ కందుకూరు మల్లికార్జునంగారు

హైందవ సంస్కృతిని ఎన్నో శతాబ్దములుగా పోషించి యభివృద్ధినిందించిన గుణకర్మ విభాగములనుగా చాతుర్వర్ణ్యవ్యవస్థ మతాచార్యకైతవము చే మార్చబడి, భ్రంశ మొంది, దేశపతన కారయయ్యెననియు దేశాభ్యుదయమును ఇప్పుడు సురల సాధించుటకు హరిజనులు మొదలు సర్వసామ్యమును సాంఘిక, ఆర్థిక, వైజ్ఞానిక, పారమార్థిక ఉన్నతిని కలిగించి సర్వతోముఖసామ్యమును కల్పింపవలెననియు శ్రీ వివేకానందస్వామి ఈ గ్రంథమున ఉద్ఘాటించియున్నాడు. దేశాభ్యుదయమును అభిలషించువారందఱికిని అవశ్యపతనీయమగు గ్రంథము.

“పరమసంతృప్తికరమగు ఆంధ్రానువాదము”.

హిందూ (The Hindu) 3-11-57,

116 పుటలు

అందమైన కూర్పు

వెల : రూ. 1/-

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

బుద్ధ ఉవాచ

(శ్రీ) బుద్ధభగవానుడు లోకమున కొసగిన సందేశమునందలి ముఖ్యాంశములు వీర్చి కూర్చి విడివిడిగా సులభశైలియందు ఈ గ్రంథమున ముద్రింపబడియున్నవి.

పాకెట్టు పైజు

(ప్రథమ ముద్రణము)

వెల : 37 న. పై.

శ్రీ రామకృష్ణ ఉవాచ

శ్రీ శారదా సూక్తి నవనీతము

శ్రీ వివేకానంద శంఖారావము

(శ్రీ) రామకృష్ణపరమహంస, (శ్రీ) శారదాదేవి, (శ్రీ) వివేకానందస్వామి — వీరు మువ్వురును లోకమున కొసగిన సందేశమునందలి ముఖ్యాంశములు వీర్చి కూర్చి విడివిడిగా సులభశైలియందు ముద్రింపబడియున్నవి. ఈ గ్రంథములలో జీవితమునందలి వివిధఘట్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు పైజు

(ప్రజ్ఞులముద్రణము)

ఒక్కొక్కదాని వెల : 37 న. పై.

అడ్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ బ్రహ్మనందచోధనలు

(శ్రీ బ్రహ్మనందస్వామి జీః)

శ్రీ చిరంతనానందస్వామి

“శ్రీ రామకృష్ణదేవునియొక్క పారమార్థిక పుత్రుడు” అని పేరొంది, శ్రీ వివేకానంద స్వామిలో ఇంచుమించు సమానోన్నత్యము నొందిన భక్తిజ్ఞానసిద్ధుడగు మహాపురుషుని సవిస్తర జీవితమును, దివ్యోపదేశములును గల యీ గ్రంథము జిజ్ఞాసువుల కందఱకు అవశ్య పఠనీయము, మహోపకారకము.

త్రివర్ణముఖచిత్రము, శ్రీ రామకృష్ణనియొక్కయు, శ్రీ బ్రహ్మనందస్వామియొక్కయు ఛాయాచిత్రములు గలవు.

344 పుటలు

(ప్రథమ ముద్రణము)

వెల : రూ. 3-50

శ్రీ శారదాదేవి

రచయిత : శ్రీ నండ్లూరి బంగారయ్యగారు, బి. ఏ., బి. ఎల్.

శ్రీ శారదాదేవి దివ్యజీవితము ఇందు వివరముగ, మనోహరభాషలో చిత్రీకరింపబడి యున్నది. ఆమె హృదయము నెఱుంగగోరు భక్తులీ గ్రంథమును జదివి తీరవలయును! క్రొత్తవిషయ మెంతో సేకరించి కూర్చబడిన యద్భుత గ్రంథము.

144 పుటలు

వెల : రూ. 1-25

ప్రాచ్యము, పాశ్చాత్యము

(శ్రీ వివేకానందస్వామి ప్రణీతము)

అనువాదకుడు :

శ్రీ కందుకూరు మల్లికార్జునంగారు

శ్రీ వివేకానందస్వామి వంగభాషలో వ్రాసిన “ప్రాచ్యఽపి పాశ్చాత్య” యను గ్రంథమునకు అంగ్లానువాద మగు “The East and the West” కు ఇది తెనుగుసేత.

157 పుటలు

వెల : రూ. 1-25

అదైపు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణ విసేష

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకులు :

గో॥ న్యాయమూర్తి శ్రీ స్రాంతిపాటి సత్యనారాయణరావుగారు

శ్రీరామకృష్ణదేవుని దివ్యోపదేశచాక్యములను శ్రీ రాజాజిగారు మనోహరకథా రూపముగను, సంభాషణరూపముగను అమర్చి, తమిళభాషలో రచించియున్నారు. అందు వారి సూక్ష్మచిత్రియు ప్రత్యక్షర చనుత్కారమును ఎంతటి గంభీరవిషయమునైనను సర్వసుగ్రహము చేయగల నైపుణియు తలపాలమంటినవి. ఆ గ్రంథముయొక్క యనువాద ములు ఇంగ్లీషు, మరాఠీ, బెంగాలీ, గుజరాతీ, హిందీభాషలలో ఇప్పటికే అపారవ్యాప్తి నొందినవి. దాని కిది చక్కని తెలిగింపు.

128 పుటలు

వెల: రూ. 1-25

అదేమ: మేనేజరు, శ్రీ రామకృష్ణమఠము, మైలాపూరు, మద్రాసు - 4

OUR NEW PUBLICATIONS

CHĀNDOGYA UPANISHAD

With Sanskrit text, word for word meaning, translation and Notes according to Sri Sankara's Commentary.



Translated by

SWĀMĪ SWĀHĀNANDA

with an introduction by

SWĀMĪ VIMALĀNANDA

Neat Printing and Beautiful Get up

Price Rs. 8.

Postage Rs. 1.50.

THE MAHANARAYANOPANISHAD OF THE KRISHNA YAJUR VEDA

(Text with Svāra marks)

Introduction, English Translation, Word-meaning, Simple Sanskrit Explanation and Elaborate Critical and Explanatory Notes Tracing the source, back-ground Significance and Religious Application of the Mantras and Formulas.

By

SWĀMĪ VIMALĀNANDA

Price Rs. 5.

Postage Rs. 1.25.

SRI RAMAKRISHNA MATH, MYLAPORE, MADRAS-4.

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహాపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధ గురువులు, తాకికులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సమపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మత్వము మున్నగు అంశము లిందు తేటతెల్లముగ పసి బిడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకరందపేశలములు, నిర్వృత్తికరములు.

... ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాచి చేతిలో పెట్టినట్లు ఉంటవి...

—ఆంధ్రపత్రిక

540 పుటలు

ప్రజ్ఞులమగు పంచమ ముద్రణము :

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్న భావభూయిష్టములగు అనేక మతసంప్రదాయములు వహించి యుండుటచే, తత్స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమృతమూలభావము లెవ్వియో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగు గ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమ మైనదని శిరస్సికి చెప్పవలసియున్నది. ...

—భారతజ్యోతి 12-4-1956.

168 పుటలు

వెల : రూ. 1-25

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4